

معاشی ماہمواریوں کا اسلامی حل

محمد خالد سیف

دینِ اسلام چونکہ ساری انسانیت کے لیے اللہ ربّ ذوالجلال کا آخری پیغام ہے اس لیے ہر اعتبار اور ہر جہت سے اللہ تعالیٰ نے اسے شرفِ کمال سے نوازا ہے؛ چنانچہ ارشادِ قدرت ہے:

الْيَوْمَ أَكْمَلْتُ لَكُمْ دِينَكُمْ وَيُنْكَرُ دِينَكُمْ وَأَتْمَمْتُ عَلَيْكُمْ نِعْمَتِي وَرَضِيْتُ لَكُمْ الْإِسْلَامَ دِينًا

آج میں نے تمہارے دین کو تمہارے لیے مکمل کر دیا ہے اور اپنی نعمت تم پر تمام کر دی ہے اور تمہارے لیے اسلام کو تمہارے دین کی حیثیت سے پسند کر لیا ہے۔

یہ اسلام کی کاہلیت ہی کا نتیجہ ہے کہ یہ انسانی زندگی سے متعلق ہر ہر معاملہ میں خواہ اس کا تعلق عبادت سے ہو یا معاملات سے، سیاسیات سے ہو یا اخلاقیات سے، ہمیں مکمل راہنمائی عطا فرماتا ہے۔

معاشیات اس دور کا سب سے اہم مسئلہ ہے یا شاید ہر دور ہی میں یہ مسئلہ سب سے اہم رہا ہے لہذا آج کی صحبت میں ہم اس بات کا جائزہ لیں گے کہ معاشیات کے مسئلہ میں اسلام ہماری کیا راہنمائی کرتا ہے، بالخصوص معاشی ماہمواریوں کے سلسلہ میں اسلام کی عمل پیش کرتا ہے؟

اسلام کا اقتصادی و معاشی نظام میں ہم بنیادوں پر استوار ہے، یہ تین بنیادیں آپس میں اس طرح

اسلامی نظام معاشیات کی تین بنیادیں

مربوط ہیں کہ انہیں ایک دوسرے سے الگ نہیں کیا جاسکتا۔ کیونکہ یہ تینوں مل کر ہی عدل اجتماعی اور ایک جامع اور متوازن معاشی و اقتصادی نظام کا ایک حسین و جمیل خاکہ ترتیب دیتی ہیں، ان تین بنیادوں کی تفصیل حسب ذیل ہے :

اسلام کے معاشی نظام کی پہلی بنیاد | شخصی ملکیت کو تسلیم کرتا ہے، اس کی حفاظت کا اہتمام کرتا ہے اور انسانی ہاتھوں کی محنت و کوشش کے صلہ میں حاصل ہونے والے فوائد، نتائج اور ثمرات کو بنظرِ استحسان دیکھتا ہے۔

دوسری بنیاد | اسلام نے ذاتی و شخصی حق ملکیت کو جہاں تسلیم کیا ہے، وہاں اس نے کچھ محدود و قیود بھی عائد کئے ہیں اور اصحابِ ثروت پر کچھ فرائض بھی تاکہ معاشرہ میں عدلِ اجتماعی کی بہار ہو، اقتصادیات میں توازن ہو، معاشرے میں طبقاتی کشمکش اور فرق کم سے کم ہو، دولت صرف چند ہاتھوں ہی میں محدود ہو کہ نہ رہ جائے بلکہ معاشرے کے تمام طبقات اور تمام افراد کو ایسے مواقع اور ایسے حالات میں لائے جائیں کہ وہ امن، چین اور سکون کے ساتھ زندگی بسر کر سکیں۔

اسلام نے ذاتی و انفرادی ملکیت کے سلسلہ میں جو جتنی دوام بخشا ہے اور اس میں تصرف کی جو آزادی عطا کی ہے تاکہ خود انحصاری اور کفالت کی منزل کو پایا جائے، یہ سارے امور بھی اسی بنیاد میں شامل ہیں نیز وہ سب فرائض اور واجبات بھی اسی قبیل سے تعلق رکھتے ہیں، جنہیں معاشرے اور حکومت اور ضرورتاً کو پورا کرنے کے لیے اصحابِ ثروت پر عائد کیا گیا ہے مثلاً زکوٰۃ، ٹیکس، صدقات اور کفالت وغیرہ۔

تیسری بنیاد | تیسری بنیاد وہ ہے جس پر اسلام لوگوں کے آپس کے اقتصادی تعلقات کو استوار کرتا ہے۔ اس سلسلہ میں اسلام کا ایک امتیاز یہ بھی ہے کہ یہ دیگر معاشی نظاموں کی طرح لوگوں

کے باہمی تعلقات کو محض مادی بنیادوں پر استوار نہیں کرتا بلکہ انہیں انسانی اور اخلاقی بنیادوں پر مستحکم کرتا ہے۔ جس کے نتیجے میں معاشرے میں باہمی تکافل، تعاون، اخوت و محبت، شفقت اور رحم دلی، نیکی و تقویٰ،

عدل و احسان اور احترامِ انسانیت کے جذبات پر پروان چڑھتے ہیں اور ایسے معاشرے کا ہر فرد دوسرے کے لیے بھی وہی پسند کرتا ہے جو وہ اپنے لیے پسند کرتا ہے اور دوسروں کے لیے بھی اس بات کو قطعاً پسند نہیں کرتا جسے وہ خود اپنے لیے پسند نہیں کرتا اور جس معاشرے، جس طبقے اور جس

ملک کے باشندوں میں یہ بلند پایہ اخلاقی قدر پیدا ہو جائے، اس کے کسی معاشی نامہموری میں مبتلا ہونے کا سوال ہی پیدا نہیں ہوتا۔

اسلام نے اجتماعی کفالی و تضامن کے لیے جو نظام پیش کیا ہے، کمائی کے ناروا طریقوں کو جو جو لم قرار دیا ہے، فقرار، مساکین اور دیگر مفلوک الحال لوگوں پر صدقہ و خیرات کی جو ترغیب دی ہے اور معاشرے کی فلاح و بہبود کے لیے خرچ کرنے کو جو سختن قرار دیا ہے تو یہ اور اس طرح کے دیگر تمام امور بھی اسی بنیاد یا اصول میں شامل ہیں۔

مزید وضاحت کے لیے اسلامی نظام معاشیات کی ان تین باتوں یا تین بنیادوں کی ہم قدر سے مزید تفصیل پیش کرنا چاہیں گے تاکہ فکر و نظر کے سامنے تمام گوشے واضح ہو جائیں کہ معاشی نامہوریوں کے خاتمہ کے لیے اسلام نے کیا عمل پیش کیا ہے!

ذاتی و شخصی ملکیت جیسا کہ ہم نے عرض کیا ہے اسلام ذاتی و شخصی ملکیت کو تسلیم کیا ہے اور وہ معاشرے کے ہر ہر فرد کے اس حق کو تسلیم کرتا ہے کہ وہ اپنی طاقت، توانائی اور استعداد کے مطابق محنت کر کے مال کمائے، اسلام کی منشا یہ ہے کہ ہر محنت کرنے والے کو ذمیوی زندگی میں بھی اس کی محنت کا پھل ضرور ملے، اسلام نہ صرف ذاتی و انفرادی حق ملکیت کو تسلیم کرتا ہے اور حصول مال دولت کے راستوں کی نشاندہی کرتا ہے بلکہ وہ لوگوں کے ذاتی و نجی اموال کی حفاظت کا بھی پورا پورا اہتمام کرتا ہے اور جو شخص کسی کے ذاتی مال پر دست درازی کرے تو اسلام اسے سخت سے سخت سزا دیتا ہے خلیفہ اگر کوئی کسی کے مال کو چوری کرے تو اسلام چور کے لیے ہاتھ کاٹ دینے کے سزا تجویز کرتا ہے؛ اللہ رب ذوالجلال کا ارشادِ گرامی ہے:

وَالسَّارِقُ وَالسَّارِقَةُ فَاقْطَعُوْا اَيْدِيَهُمَا جِزَاءً بِمَا كَسَبَا لَكَالًا
مِّنَ اللّٰهِ وَاللّٰهُ عَزِيْزٌ حَكِيْمٌ ۙ

اور جو چوری کرے مرد و مہویا عورت ان کے ہاتھ کاٹ ڈالو، یہ ان کے فعلوں کی سزا اور اللہ کی طرف سے عبرت ہے اور اللہ زبردست (اور) صاحبِ حکمت ہے۔

آنحضرت صلی اللہ علیہ وسلم نے بھی کسی حد کے نفاذ کے سلسلہ میں اس قدر شدت کا مظاہرہ نہیں فرمایا جس قدر حد سرقہ کے سلسلہ میں شدت کا مظاہرہ فرمایا تھا؛ چنانچہ ایک بار حضرت اُسامہ بن زید رضی اللہ عنہ جب آنحضرت صلی اللہ علیہ وسلم کی خدمت اقدس میں حاضر ہوئے تاکہ فاطمہ بنت اسد مخزومیہ کی سفارش کریں کیونکہ اس نے چادر اور زیور کی چوری کی تھی جس کی وجہ سے اس پر حد سرقہ واجب ہو گئی تھی، مگر آنحضرت صلی اللہ علیہ وسلم نے حضرت اُسامہ رضی اللہ عنہ سے بے پناہ محبت کے باوجود ان کی سفارش کو مسترد فرما دیا اور ناراضگی کا اظہار کرتے ہوئے فرمایا:

اَلْكَشْفُ فِي حَدِّ مَنُ حُدِّدِ اللّٰهُ ؟

کیا تم حدود الہی میں سے ایک حد کے بارے میں سفارش کرتے ہو؟

پھر آپ نے کھڑے ہو کر خطبہ ارشاد فرمایا:

اِسْمَا اَهْلَكَ الَّذِيْنَ مِنْ قَبْلِكُمْ اَتَهَمُّ اِذَا سَرَقَ الشَّرِيْفُ
تَوَكُّوْهُ وَاِذَا سَرَقَ الضَّعِيْفُ اَقَامُوْا عَلَيْهِ الْحَدَّ، وَاَيُّمُ اللّٰهِ
كُوْنَنَّ فَاطِمَةَ بِنْتِ مُحَمَّدٍ سَرَقَتْ لَقَطَعْتُ يَدَهَا لِه

تم سے پہلے لوگوں کو اس بات نے ہلاک کر دیا تھا کہ جب ان میں کوئی طاقتور چوری کرتا تو اسے چھوڑ دیتے تھے اور جب کوئی کمزور چوری کرتا تو اس پر حد جاری کر دیتے تھے اللہ کی قسم! اگر میری لخت جگر فاطمہ بنت محمد بھی چوری کرے تو میں اس کے ہاتھ کاٹ دوں گا۔

یہ سزا ہے سرقہ صغریٰ کی باقی رہا وہ سرقہ جسے فقہاء کرام اپنی اصطلاح میں سرقہ کبریٰ سے موسوم کرتے ہیں یعنی قطع طریق، حرابہ، ٹوکیت اور رہزنی تو اس سزا عام سرقہ کی نسبت بہت زیادہ ہے چنانچہ ٹوکوں اور رہزنیوں کی اسلامی شریعت میں سزا قتل یا پھانسی یا دونوں سزائیں ہیں، اس صورت میں جب ٹوکوں اور رہزنیوں نے مال کو بھی چھینا ہو اور لوگوں کو قتل بھی کیا ہو اور اگر انہوں نے مال کو تو نہ چھینا ہو صرف لوگوں کو قتل کیا ہو تو انہیں بھی صرف سزائے موت ہی دی جائے گی اور اگر انہوں نے صرف مال و دولت ہی کو چھینا ہو تو پھر ان کے ہاتھ پاؤں اس طرح کاٹ دیے جائیں گے کہ ان میں سے ہر ایک

کا دایاں ہاتھ اور بائیں پاؤں کا ٹاجے گا اور اگر کسی واردات سے قبل انہیں گرفتار کر لیا جائے یعنی ابھی تک انہوں نے نہ کسی کو قتل کیا ہو اور نہ کسی کا مال چھینا ہو تو پھر ان کی سزا قید رہے، معاشرے کے امن، چین اور سکون کو تباہ کرنے والوں کو اللہ تعالیٰ نے آخرت میں عذابِ عظیم کی جو وعید سنائی ہے، وہ اس پر مستزاد ہے؛ چنانچہ اللہ عزوجل کا ارشادِ گرامی ہے:

إِنَّمَا جَزَاءُ الَّذِينَ يُحَارِبُونَ اللَّهَ وَرَسُولَهُ وَيَسْعَوْنَ فِي الْأَرْضِ فَسَادًا أَنْ يُقَتَّلُوا أَوْ يُصَلَّبُوا أَوْ تُقَطَّعَ أَيْدِيهِمْ وَأَرْجُلُهُمْ مِنْ خِلَافٍ أَوْ يُنْفَوْا مِنَ الْأَرْضِ ذَلِكَ لَهُمْ جِزَاؤُهُمْ فِي الدُّنْيَا وَلَهُمْ فِي الْآخِرَةِ عَذَابٌ عَظِيمٌ ۝

جو لوگ اللہ اور اس کے رسول سے جنگ کرتے اور زمین میں فساد برپا کرتے ہیں، انکی سزا یہ ہے کہ انہیں قتل کر دیا جائے یا صلیب دیا جائے یا ان کے ہاتھ پاؤں مخالف اطراف سے قطع کر دیے جائیں یا انہیں جلا وطن کر دیا جائے۔ یہ ان کے لیے دنیا میں رسوائی ہے اور آخرت میں ان کے لیے بڑا عذاب ہے۔

جو شخص کسی کی زمین پر غاصبانہ قبضہ و تسلط جمالی ہے تو ایسا شخص اسلام کی نظر میں ملعون اور اللہ تعالیٰ کی رحمت سے محروم ہے؛ چنانچہ اس سلسلہ میں آنحضرت صلی اللہ علیہ وسلم کا ارشادِ گرامی یہ ہے:

مَنْ غَصَبَ شَيْئًا مِنَ الْأَرْضِ طَوَّقَهُ اللَّهُ مِنْ سَبْعِ أَرْضِينَ يَوْمَ الْقِيَامَةِ ۝

جو شخص کسی کی بالشت بھر زمین پر غاصبانہ قبضہ جمائے تو قیامت کے دن اللہ تعالیٰ اس کے گلے میں ساتوں زمینوں کا طوق پہنائے گا۔

نیز فرمایا:

مَنْ اقْتَطَعَ مَالَ امْرِئٍ مُسْلِمٍ بِغَيْرِ حَقِّ لَعِيَ اللَّهُ عَتْرًا وَجَلَّ وَهُوَ

۱۔ المائدہ: ۳۳

۲۔ (د) بخاری: ۱: ۳۳۲ طبع کراچی

(ب) مشکوٰۃ: ص ۲۵۴ طبع کراچی

عَلَيْهِ غَضَبَانِ لِيَه

جو شخص کسی مسلمان کا ناحق مال چھینے تو وہ اللہ عزوجل سے اس طرح ملاقات کرے گا کہ اللہ تعالیٰ اس پر بے حد غضب ناک ہوگا۔

اسلامی شریعت نے غاصب پر اس بات کو فرض قرار دیا ہے کہ وہ مغضوب چیز کو اس کے اصل مالک کو واپس لوٹائے اور اگر اس نے اسے تلف کر دیا ہو تو پھر اس کی قیمت ادا کرے، اگر مغضوب چیز زمین ہو اور غاصب نے اس میں کوئی کاشت شروع کر دی ہو یا اس میں کوئی عمارت بنالی ہو تو اس کی کاشت کاری کو ختم کر دیا جائے گا، عمارت ہے تو اسے پیوند خاک کر دیا جائے گا اور مالک کو اس کی زمین اسی طرح واپس کی جائے گی جس طرح اس سے چھینی گئی تھی اور غاصب کو بہر حال تعزیری سزا بھی دی جائیگی۔ اپنی ذاتی ملکیت کی حفاظت کے لیے اسلام نے مالک کو اس بات کی بھی اجازت دی ہے کہ اگر اس پر کوئی دست درازی کرے تو وہ پوری قوت و طاقت کے ساتھ اور تمام اسباب و وسائل کو بڑے کار لاکر اپنا اور اپنے مال و دولت کا دفاع بھی کر سکتا ہے حتیٰ کہ اگر وہ ڈاکو، رابرین یا غاصب کو قتل کرنے پر مجبور ہو جائے تو اس حالت میں اس پر قصاص بھی نہیں ہے اور اگر وہ خود قتل ہو جائے تو یہ شہادت کی موت ہوگی؛ چنانچہ آنحضرت صلی اللہ علیہ وسلم کا ارشاد گرامی ہے:

مَنْ قَتَلَ دُونَ مَالِهِ فَهُوَ شَهِيدٌ ۱

جو شخص اپنے مال کا دفاع کرتے ہوئے قتل ہو جائے، وہ شہید ہے۔

کسی کے مال پر دست دازی کرنا، اسے چوری کر لینا یا زبردستی چھین لینا تو بڑی دور کی بات ہے، اسلام کی پاکیزہ اور مقدس تعلیمات تو یہ ہیں کہ کسی دوسرے کے مال و دولت کی طرف ترچھی آنکھوں اور لالچی لگا ہوں سے بھی نہ دیکھو، ارشاد باری تعالیٰ ہے:

وَلَا تُمِدَّنْ عَيْنَيْكَ إِلَىٰ مَا مَتَّعْنَا بِهِ أَزْوَاجًا مِنْهُمْ سَهْوَةً

۱۔ مستدر احمد: ۱: ۲۸۹، ۴۱۶ (ب) السنن الکبریٰ للبیہقی ج ۱۰ ص ۱۷۸ طبع بیروت

۲۔ المیدانی، باب فی الغصب ص ۱۸۷، بدائع ج ۷ ص ۱۴۲

۳۔ صحیح البخاری: ۱: ۳۳۷ طبع کراچی

الْحَيَاةَ الدُّنْيَا لِنَفْسِنَهُمْ فِيهِ لَوْ
 اور کئی طرح کے لوگوں کو جو ہم نے دنیا کی (زندگی میں) آرائش کی چیزوں سے بہر مند کیا ہے
 تاکہ ان آزمائش کریں، ان پر نگاہ نہ کرنا۔

آہ! وطن عزیز میں کچھ عرصہ سے چوروں، راہزنوں، قاتلوں اور ڈاکوؤں نے چوری، ڈکیتی، راہزنی اور قتل و غارت کا بازار گرم کر رکھا ہے اور لوگوں کے امن، چین اور سکون کو تباہ و برباد کر دیا ہے اور تمام تر اسباب و وسائل کو بروئے کار لانے کے باوجود امن عامہ کے مسئلہ کے حل کرنے میں حکومت کو کامیابی نصیب نہیں ہو رہی تو اس موقع پر ہم اپنے اصحاب اقتدار کے باب عالی پر دستک دیتے ہوئے یہ عرض کریں گے کہ اس مسئلہ کا صرف ایک ہی حل ہے کہ حکومت پوری قوت اور جرأت ایمانی کے ساتھ مکمل طور پر اسلامی نظام کو نافذ کر دے اور ہر نوع کے مجرموں کو وہ سزائیں دے جو شریعت محمدؐ نے ان کے لیے تجویز کی ہیں، انہی سزائوں کے نفاذ ہی میں درحقیقت زندگی کا راز مضمر ہے۔ مدینہ منورہ میں آنحضرت صلی اللہ علیہ وسلم کی حیات طیبہ میں ڈکیتی و راہزنی کی صرف ایک واردات ہوئی تھی تو آنحضرت صلی اللہ علیہ وسلم نے ڈاکوؤں کو یہی سزا دی تھی جو سورہ مائدہ کی آیت ۳۳ میں مذکور ہے، جس کا حوالہ ہم ابھی ذکر کر آئے ہیں اور اس کا نتیجہ یہ نکلا کہ تب سے لے کر اب تک مدینہ منورہ میں ڈکیتی و راہزنی کی کوئی واردات نہیں ہوئی۔

تفصیل اس اجمال کی یہ ہے کہ ایک معروف و مشہور عربی خاندان عرینہ کے کچھ لوگ مدینہ آئے اور یہاں انہوں نے اپنے مسلمان ہونے کا اعلان کر دیا مگر مدینہ منورہ کی آب و ہوا موافق نہ آنے کی وجہ سے وہ بیمار پڑ گئے۔ آنحضرت صلی اللہ علیہ وسلم نے انہیں حکم دیا کہ شہر سے باہر جہاں بیت المال کے اونٹ چرتے ہیں تم وہاں جاؤ اور بطور علاج اونٹوں کا پشیاہ اور دو دھڑ پٹیو، چنانچہ یہ لوگ شہر سے باہر چلے گئے مگر جب یہ تندرست ہو گئے تو انہوں نے اونٹوں کے چرواہوں کو قتل کر دیا، اسلام سے مرتد ہو گئے اور اونٹوں کو لے کر بھاگ گئے، آنحضرت صلی اللہ علیہ وسلم کو جب اس واقعہ کا علم ہوا تو آپ نے ایک دستہ ان کے تعاقب میں بھیجا، یہ دستہ انہیں گرفتار کر کے دوپہر سے قبل ہی بارگاہ نبوت میں حاضر ہو گیا۔

آنحضرت صلی اللہ علیہ وسلم نے ان کے بارے میں یہ فیصلہ فرمایا کہ ان کے ہاتھ اور پاؤں کاٹ دیے جائیں، ان کی آنکھوں میں لوسے کی سلاخیں گروم کر کے پھیری جائیں اور انہیں شہر سے باہر سیاہ پتھروں والی زمین میں چھوڑ دیا جائے تاکہ خاک و خون میں تڑپتے رہیں، یہ لوگ پانی مانگتے تھے مگر انہیں پینے کے لیے پانی تک نہ دیا گیا حتیٰ کہ تڑپ تڑپ کر مر گئے۔ (مشکوٰۃ ص ۷۰، ۳ طبع کراچی)

آپ نے ملاحظہ فرمایا ان مجرموں کو یہ سخت سزائیں اس ذاتِ گرامی نے دی تھیں جو مجسم رحمت تھے، جو یکہ شفقت تھے، جو رحمت للعالمین تھے، آپ نے قصاصاً انہیں یہ سزائیں دیں کہ ان مجرموں اور راہزنوں نے بیت المال کے اونٹوں کے چرواہوں کے ہاتھ بھی یہی سلوک کیا تھا، یہ سزائیں ناگزیر تھیں تاکہ پھر سے ان جرائم کا اعادہ نہ ہو، آج ہمارے ملک و معاشرے سے بھی اس وقت تک جرائم کا خاتمہ اور مجرموں کی سرکوبی نہیں ہو سکتی جب تک ملک میں مکمل طور پر اور ہر شعبہ میں اسلامی نظام اور شریعت کے قانون کا عملی طور پر کامل نفاذ نہیں ہو جاتا۔

بات بہت دور نکل گئی ہم عرض یہ کر رہے تھے کہ اسلام نے ذاتی و شخصی ملکیت کا پورا پورا احترام کیا ہے اور ذاتی و نجی ملکیت پر کسی کی دست درازی کو ہرگز برداشت نہیں کیا بلکہ اس کے لیے سخت سے سخت سزائیں مقرر کی ہیں کیونکہ اس میں یہ حکمت و مصلحت بھی مضمر ہے کہ جس معاشرے میں لوگوں کے اموال کو تحفظ حاصل نہ ہو وہاں معاشی ترقی رک جاتی ہے، سرمایہ کاری کا عمل متاثر ہوتا ہے، بے روزگاری میں اضافہ ہوتا ہے اور معاشی ناہمواری پیدا ہوتی ہے۔ یہاں سے یہ لطیف اشارہ بھی ملتا ہے کہ نیشنلائزیشن کے بجائے اسلام پرائیویٹائزیشن کی حوصلہ افزائی کرتا ہے کہ اس طرح لوگ اپنے ذاتی مفاد کی خاطر زیادہ سے زیادہ محنت اور کوشش کرتے ہیں جس سے معاشی ترقی اور خوش حالی کو چار چاند لگتے ہیں۔

معاشی ترقی اور پیداوار صرف اس راس المال اور سرمایہ ہی پر موقوف نہیں ہے۔ جو کسی کی ذاتی ملکیت میں ہو بلکہ اس سلسلہ میں کارکنوں کی محنت و مشقت بھی ایک نہایت اہم عنصر کی حیثیت رکھتی ہے، مزدوروں، مزدوروں اور کارکنوں کے پاس صرف جسمانی اور عقلی طاقتیں اور قوتیں ہوتی ہیں، جن کی وجہ سے ہر شعبہ زندگی میں بہا آتی ہے، لہذا اسلام نے جس طرح ذاتی ملکیت اور لوگوں کے ذاتی سرمایہ کو قابل احترام قرار دیا ہے، اس طرح اسلام نے کارکنوں کے کام کو بھی احترام کی نگاہ سے دیکھا ہے،

کام کی حوصلہ افزائی کی ہے اور کام کرنے کا حکم دیا ہے، ارشاد باری ہے :

هُوَ الَّذِي جَعَلَ لَكُمْ مِنَ الْأَرْضِ ذَلُولًا فَامْشُوا فِي مَنَاكِبِهَا وَكُلُوا
مِنْ ثَمَرِهَا لِيَعْلَمَ

وہی تو ہے جس نے تمہارے لیے زمین کو نرم کیا تو اس کی راہوں میں چلو پھرو اور (اللہ کا
دیا ہوا) رزق کھاؤ۔

نیز فرمایا :

فَإِذَا قُضِيَتِ الصَّلَاةُ فَانْتَشِرُوا فِي الْأَرْضِ وَابْتَغُوا مِنْ فَضْلِ
اللَّهِ

پھر جب نماز ہو چکے تو اپنی اپنی راہ لو اور اللہ کا فضل تلاش کرو۔
اور آنحضرت صلی اللہ علیہ وسلم کا ارشاد گرامی ہے :

مَا أَكَلَ أَحَدٌ كَمْ طَعَامًا قَطُّ خَيْرًا مِنْ عَمَلٍ يَدِهِ لِيَعْلَمَ
اپنے ہاتھ کی کمائی سے بہتر کھانا کبھی کسی نے نہیں کھایا۔

کام کے اس مقدس نظریہ کے پیش نظر اسلام نے کارکنوں کے حقوق اور ان کی اجرتوں کی ادائیگی پر
بھی بہت زور دیا ہے اور اس بات کی تلقین کی ہے کہ ان کے ساتھ وفا، مروت اور احسان کا سلوک کیا
جائے، آنحضرت صلی اللہ علیہ وسلم نے فرمایا جو شخص کارکنوں اور مزدوروں کی حق تلفی کرتا اور ان کے
معامضے کی ادائیگی میں کوتاہی کرتا ہے تو اللہ رب ذوالجلال کا اس کے خلاف اعلان جنگ ہے، اس
قدسی حدیث کے الفاظ یہ ہیں :

قَالَ اللَّهُ عَزَّ وَجَلَّ ثَلَاثَةٌ أَنَا وَخَصْمُهُمْ يَوْمَ الْقِيَامَةِ، رَجُلٌ
أَعْطَى بِي ثُمَّ غَدَرَ، وَرَجُلٌ بَاعَ حُرًّا فَأَكَلَ ثَمَنَهُ، وَرَجُلٌ

۱۵ : الملک : لے

۱۰ : الجمعہ : لے

۳۷ : مشکوٰۃ ص ۲۲۱ طبع کراچی

اِسْتَا جِرًا اَجِيرًا اِنَا سَتُو فِي هِنْدُو وَاكْمُرُ يَعْطِيهِ اَجْرَهُ لِيَه
 اللہ عزوجل کا ارشاد ہے کہ روز قیامت میں شخص سے میرا جھگڑا ہوگا (۱) جس نے میرے
 نام پر کوئی عہد کیا مگر غداری کی (۲) جس نے کسی آزاد شخص کو فروخت کر کے اس کی قیمت
 کو کھالیا اور (۳) جس نے کسی مزدور کو اجرت پر رکھا اور کام تو اس سے پورا لے لیا مگر
 اس کی اجرت پوری ادا نہ کی۔

اسلام نے اس بات کی بھی ترغیب دی ہے کہ کارکنوں اور مزدوروں کی اجرت کی ادائیگی میں تاخیر
 نہیں ہونی چاہیے، چنانچہ اس سلسلہ میں آنحضرت صلی اللہ علیہ وسلم کا یہ ارشاد گرامی بہت شہور ہے کہ:
 اَعْطُوا الْاَجِيرَ حَقَّهُ قَبْلَ اَنْ يَتَّخِذَ عَرَضًا لِيَه
 مزدور کا پسینہ خشک ہونے سے پہلے پہلے اس کی مزدوری ادا کرو۔

اس ارشاد نبوی سے معلوم ہوتا ہے کہ اسلام نے جہاں آجروں کو یہ ہدایت فرمائی ہے کہ وہ اجروں
 کے معاوضوں کی ادائیگی میں کوتاہی اور تاخیر نہ کریں، وہاں اجیروں کو بھی یہ حکم ہے کہ وہ اپنی توانائیوں
 اور صلاحیتوں کے مطابق کام میں بھی کوئی دقیقہ فروگذاشت نہ کریں! یاد رہے اسلامی نظام معاشیات
 کے ان اصولوں کا تعلق ہر نوع کے مباح اعمال سے ہے خواہ وہ جسمانی اعمال ہوں یا عقلی یا تطبیقی!
ذاتی ملکیت اور حقوق و فرائض | ذاتی ملکیت پر اسلام نے بہت سے حقوق کو تسلیم کیا ہے
 ان میں سے دو بڑے اور بنیادی حق یہ ہیں (۱) حق دوام
 (۲) تصرف کی آزادی کا حق۔

حق دوام کے معنی یہ ہیں کہ جب تک مملوک چیز موجود ہے مالک کا حق ملکیت باقی ہے اور تصرف
 کی آزادی کے معنی یہ ہیں کہ مالک کو یہ حق حاصل ہے کہ وہ اپنی ملکیت میں جو چاہے کرے یعنی اسے
 تجارت میں لگا سکتا ہے، اسے ہبہ یا تبرع کر سکتا ہے، عاریتہ دے سکتا ہے، اس کے بارے
 میں جو چاہے وصیت کر سکتا ہے، اسے وقف کر سکتا ہے مگر یاد رہے کہ اسلامی شریعت نے

۱۔ صحیح البخاری ج ۱ ص ۳۰۲ طبع کراچی

۲۔ ذکرہ صاحب مصابیح السنۃ فی الصحاح مشکوٰۃ ص ۲۵۸ طبع کراچی

مصلحت عامہ، دوسروں کے حقوق کے تحفظ اور ضرر و ضرار سے بچانے کے لیے ان دو حقوق پر بہت سی پابندیاں بھی عائد کی ہیں، جن کا ذکر آگے آگے گا۔

جس طرح ذاتی ملکیت کے سلسلہ میں کچھ حقوق کو تسلیم کیا گیا ہے، اسی طرح اس پر کچھ فرائض و واجبات کو بھی عائد کیا گیا ہے جنہیں حکومت یا معاشرے کی بہتری کے لیے ادا کرنا ضروری ہوتا۔

اسلام کا نظام وصیت و وراثت | اسلام نے وراثت کے سلسلہ میں ایک بہت ہی حکیمانہ نظام پیش کیا ہے، جس میں وارثوں کے مابین وراثت کی نہایت حکیمانہ و عادلانہ طریقے سے تقسیم کا اہتمام کیا گیا ہے اور تقسیم وراثت کے نظام کو اسلام نے اس طرح ترتیب دیا ہے کہ دولت صرف چند ہاتھوں ہی میں محدود ہو کر نہیں رہ جاتی بلکہ دولت مختلف افراد میں تقسیم ہو کر معاشی نامہواریوں کے خاتمہ کے سلسلہ میں خاصا مؤثر کردار ادا کرتی ہے اور وہ اس طرح کہ میت کا ترکہ اس کے اقربا کی ایک بڑی تعداد میں تقسیم ہوتا ہے تو اس سے ایک طرف جہاں ایک شخص کی دولت سے مستفید ہونے والوں کا دائرہ وسیع ہو جاتا ہے تو دوسری طرف اس سے دولت صرف ایک ہاتھ میں رہنے کے بجائے زیادہ ہاتھوں میں مشتعل ہو جاتی ہے اور تیسرا فائدہ یہ کہ اس طرح مختلف لوگوں کو ایک دوسرے کے قریب آنے کا موقع بھی میسر آتا ہے۔ الغرض اگر وراثت سے متعلق اسلام کے حکیمانہ و عادلانہ نظام کو اپنایا جائے تو اس سے افراد و طبقات انسانی کے مابین معاشی تفاوت بے حد کم ہو جاتا ہے، معاشی میں بہت توازن اور اعتدال پیدا ہو جاتا ہے یہی وجہ ہے کہ انہی بلند اغراض و مقاصد کے حصول کے لیے اسلام نے اس بات کو حرام قرار دیا ہے کہ نظام میراث سے متعلق اللہ تعالیٰ کے مقرر کردہ ضابطوں اور اصولوں کی خلاف ورزی کی جائے۔ میراث کے قواعد و ضوابط کی پابندی کرنے والوں کو جہاں فوز و نلاج کی خوشخبری سنائی وہاں ان کی خلاف ورزی کرنے والوں کو آخرت میں سخت سے سخت عذاب کی دھمکی بھی دی ہے؛ چنانچہ ارشادِ باری تعالیٰ ہے:

تِلْكَ حُدُودُ اللَّهِ وَمَنْ يُطِيعِ اللَّهَ وَرَسُولَهُ يُدْخِلْهُ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا ذَلِكَ الْفَوْزُ الْعَظِيمُ
وَمَنْ يُعْصِ اللَّهَ وَرَسُولَهُ وَيَتَعَدَّ حُدُودَهُ يُدْخِلْهُ نَارًا خَالِدًا فِيهَا وَلَهُ عَذَابٌ مُهِينٌ ۝

(یہ تمام احکام) اللہ کی حدیں ہیں اور جو شخص اللہ اور اس کے پیغمبر کی فرماں برداری کرے گا اللہ اس کو بہشتوں میں داخل کرے گا، جن میں نہریں بہ رہی ہیں، وہ ان میں ہمیشہ رہے گا اور یہ طبری کامیابی ہے اور جو اللہ اور اس کے رسول کی نافرمانی کرے گا اور اس کی حدود سے نکل جائے گا اس کو اللہ دوزخ میں ڈالے گا جہاں وہ ہمیشہ رہے گا اور اس کو ذلت کا عذاب ہوگا۔

آزادیِ تصرف پر چند پابندیاں | اسلام نے جس طرح اپنے مال میں تصرف کی پوری آزادی عطا فرمائی ہے اسی طرح اس آزادی پر چند پابندیاں بھی عائد کیں

تاکہ دوسروں کے حقوق کو نقصان نہ پہنچایا جاسکے یا پھر یہ پابندیاں مفادِ عامہ کے پیش نظر عائد کی گئی ہیں۔ اسلام نے مالک پر اپنے مال میں ہر اس تصرف کو حرام قرار دے دیا ہے جو کسی عام یا خاص ضرر کا موجب ہو یا اس سے دوسروں کی آزادی پر حرف آتا ہو۔ اگر کوئی شخص اپنے مال میں آزادیِ تصرف کے حق کو اس طرح استعمال کرے کہ اس سے دوسرے لوگوں کو ایذا پہنچے اور اس کے حق ملکیت کو سلب کے بغیر لوگوں کو اس کے ضرر سے بچانا ممکن نہ ہو تو اس سے ملکیت سے محروم کیا جاسکتا ہے۔ اسی طرح اسلام مالک کو اس بات کی بھی اجازت نہیں دیتا کہ وہ اپنی ملکیت کو معطل قرار دے رکھے جب کہ اسے معطل کرنے میں مفادِ عامہ کو نقصان پہنچتا ہو؛ چنانچہ کتبِ اموال و خراج میں یہ واقعہ موجود ہے کہ آنحضرت صلی اللہ علیہ وسلم نے حضرت بلال بن عمارت مزنی کو مدینہ منورہ کے قریب ”عقیقین“ نامی زمین عطا فرمائی تھی مگر وہ اس ساری زمین کو جب کاشت نہ کر سکے تو حضرت عمر بن خطاب رضی اللہ عنہ نے اپنے دورِ خلافت میں ان سے فرمایا بلال دیکھو تم نے رسول اللہ صلی اللہ علیہ وسلم سے اس طویل و عریض زمین کا سوال کیا تو رسول اللہ صلی اللہ علیہ وسلم نے تمہیں یہ زمین عطا فرمادی تھی کیونکہ آپ تو کسی کے سوال کو بھی مسترد نہیں فرمایا کرتے تھے مگر بات یہ ہے کہ تم اس ساری زمین کو کاشت نہیں کر سکتے، انہوں نے جواب دیا جی ہاں یہ بات تو ہے کہ میں اس ساری زمین کو کاشت نہیں کر سکتا۔ حضرت عمر فاروق رضی اللہ عنہ نے فرمایا:

فَانظُرْ مَا قَوَّيْتَ عَلَيْهِ مِنْهَا فَاْمَسْكُهُ، وَمَا لَمْ تَقْوِ عَلَيْهِ فَاَدْفَعْهُ
اِلَيْنَا تَقْسِمُهُ بَيْنَ الْمُسْلِمِيْنَ -

دیکھیں جس قدر زمین کو تم کاشت کر سکتے ہو اسے اپنے پاس رکھو اور جس کو تم کاشت نہیں کر سکتے اسے واپس کر دو تا کہ ہم اسے مسلمانوں میں تقسیم کر دیں۔

بلال بن حارث نے جواب دیا:

لَا أَفْعَلُ وَاللَّهِ شَيْءٌ أَقْطَعُ نَفْسِي رَسُوْلَ اللهِ صَلَّى اللهُ عَلَيْهِ وَسَلَّمَ۔

میں تو واپس نہیں کروں گا کیونکہ مجھے تو یہ زمین رسول اللہ صلی اللہ علیہ وسلم نے عطا فرمائی ہے۔

حضرت عمر فاروق رضی اللہ عنہ نے فرمایا نہیں تمہیں اس زمین کو ضرور واپس کرنا ہوگا، چنانچہ حضرت عمر فاروق رضی اللہ عنہ نے اس زمین کو واپس لے لیا جسے حضرت بلال بن حارث مرنوی رضی اللہ عنہ کاشت نہیں کر سکتے تھے اور اسے مسلمانوں میں تقسیم کر دیا۔

اسلام مصلحت عامہ اور مفاد امت کی خاطر انفرادی ملکیت پر اس طرح کی چند پابندیاں ہی رکھتا نہیں کرتا بلکہ اصحاب ثروت پر وہ کچھ واجبات اور فرائض بھی عائد کرتا ہے۔ یہ واجبات و فرائض زکوٰۃ، خراج، ٹیکس، صدقات اور کفارات کی صورت میں ہیں، جن کا اختصار کے ساتھ ذکر اور معاشی نامہاریوں کے ازالہ میں ان کے کردار کا تذکرہ حسب ذیل ہے:

۱۔ زکوٰۃ | اسلام نے معاشی نامہاریوں کے مسئلہ کو اس طرح حل کیا ہے کہ جب تک اس کے مطابق عمل ہوتا رہا، اسلامی معاشرے میں امیر اور غریب کی لڑائی کا کوئی سوال تک پیدا نہ ہوا، کسی فرد یا معاشرے کے کسی گروہ کو اپنے حقوق کا مطالبہ کرنے کی کوئی ضرورت ہی پیش نہ آئی تھی، اسلام نے معاشی نامہاریوں کے سلسلہ میں کوئی عارضی یا کسی طمی نوعیت کا حل پیش نہیں کیا اور نہ ہی معاشیات کے مسئلہ کو محض ثانوی حیثیت دی ہے بلکہ اسلام نے اس کا ابدی، دائمی اور بہت جامع حل پیش فرمایا ہے اور معاشیات کے مسئلہ کو ایک اساسی اور اصولی مسئلہ کی حیثیت دی ہے۔ اسلام کے نظام معاشیات میں زکوٰۃ کو بے حد اہمیت حاصل ہے۔ اس کی اہمیت کا اندازہ اس سے فرمائیں کہ اسلام کے ارکانِ خمسہ میں سے زکوٰۃ ایک اہم رکن، اسلام کے ستونوں میں سے ایک نمایاں ستون اور اسلام کی مقررگی کی

۱۔ کتاب الخراج، یحییٰ بن آدم ص ۱۱۰، کتاب الاموال، ابو سعید قاسم بن سلام ص ۱۹۰،

عبادات میں سے ایک عظیم عبادت ہے؛ چنانچہ آنحضرت صلی اللہ علیہ وسلم کا ارشاد گرامی ہے کہ:

بُئِيَ الْإِسْلَامَ عَلَى خَمْسٍ: شَهَادَةِ أَنْ لَا إِلَهَ إِلَّا اللَّهُ وَأَنَّ مُحَمَّدًا
رَسُولُ اللَّهِ، وَإِقَامَ الصَّلَاةِ، وَإِيتَاءِ الزَّكَاةِ وَصَوْمِ رَمَضَانَ
وَحَجِّ الْبَيْتِ إِلَيْهِ

”اسلام کی بنیاد پانچ چیزوں پر رکھی گئی ہے۔ ایک اس بات کی شہادت دینا کہ اللہ کے سوا کوئی معبود نہیں اور حضرت محمد صلی اللہ علیہ وسلم اس کے رسول ہیں، دوسرے نماز قائم کرنا، تیسرے زکوٰۃ دینا، چوتھے رمضان کے روزے رکھنا اور پانچویں (اگر استطاعت ہوتی) بیت اللہ کا حج کرنا۔

قرآن مجید میں اللہ تعالیٰ نے زکوٰۃ کو شرک سے توبہ اور اقامتِ صلوٰۃ کے ساتھ دین اسلام میں داخل ہونے، مسلمانوں کی اخوت کا حق دار بننے اور اسلامی سوسائٹی کی طرف منسوب ہونے کا عنوان قرار دیا ہے؛ چنانچہ مسلمانوں سے جنگ کرنے والے مشرکین کے بارے میں اللہ تعالیٰ نے ارشاد فرمایا ہے:

فَإِنْ تَابُوا وَأَقَامُوا الصَّلَاةَ وَآتَوُا الزَّكَاةَ فَخَلُّوا سَبِيلَهُمْ إِنَّ
اللَّهَ غَفُورٌ رَحِيمٌ ۝ ٤٤

”پھر اگر وہ توبہ کر لیں اور نماز پڑھنے اور زکوٰۃ دینے لگیں تو ان کی راہ چھوڑ دو بے شک اللہ بخشنے والا مہربان ہے۔“

آگے فرمایا:

فَإِنْ تَابُوا وَأَقَامُوا الصَّلَاةَ وَآتَوُا الزَّكَاةَ فَخَلُّوا سَبِيلَهُمْ فِي الدِّينِ
وَمُقَصِّلٌ الْآيَاتِ لِقَوْمٍ يَعْلَمُونَ ۝ ٤٤

۱۔ صحیح البخاری ج ۱ ص ۱۰، صحیح مسلم ج ۱ ص ۳۵، سنن نسائی ج ۲ ص ۲۶۸، سنن الترمذی ج ۲ ص ۱۰۱

مسند احمد ج ۲ ص ۱۲۳، السنن الکبریٰ بیہقی ج ۴ ص ۱۹۹، المعجم الکبیر للطبرانی ج ۱ ص ۱۱۳

۵۔ التوبہ:

۱۱۔ التوبہ:

”اگر یہ توبہ کر لیں اور نماز پڑھنے اور زکوٰۃ دینے لگیں تو دین میں تمہارے بھائی ہیں اور سمجھنے والے لوگوں کے لیے ہم آپجی آیتیں کھول کھول کر بیان کرتے ہیں“

اس کے معنی یہ ہیں کہ جب تک کوئی کافر و مشرک، کفر و شرک اور اس کے متعلقات سے تائب نہ ہو اور نماز کے فریضہ کو ادا نہ کرے جو مسلمانوں کے مابین ملی اتفاق و اتحاد کا ایک مؤثر ذریعہ ہے اور فریضہ زکوٰۃ کو ادا نہ کرے جو مسلمانوں کے مابین اجتماعی مالی رابطے کا ایک اہم سبب ہے، وہ ملتِ اسلامیہ میں داخل نہیں ہو سکتا، نہ وہ اس دینی رشتہ اخوت میں منسلک ہو سکتا ہے جو اسے ملتِ اسلامیہ کا ایک فرد بناتا ہے۔

کتاب اللہ اور سنت رسول اللہ میں نماز کے ساتھ ساتھ ہر جگہ جو زکوٰۃ کا بھی ذکر کیا گیا ہے تو یہ اس طرف اشارہ ہے کہ نماز اور زکوٰۃ کے مابین ایک بے حد گہرا تعلق ہے، ان دونوں کے بغیر کسی مسلمان کے اسلام کی تکمیل ہو ہی نہیں سکتی۔ نماز اسلام کا ایک بہت ہی اہم ستون ہے، جس نے اسے قائم کیا اس نے اسلام کی پڑسکھو عمارت کو استوار کر دیا اور جس نے اسے قائم نہ کیا اس نے گویا دین کی ساری عمارت کو اٹھراٹھ سے گرا دیا اور زکوٰۃ اسلام کا پل ہے، جو اس سے پار گزار گیا وہ نجات پا گیا اور جو اس سے ادھر ادھر ہوا وہ تباہ و برباد ہو گیا۔

قرآن مجید میں اللہ تعالیٰ نے زکوٰۃ کے ادا کرنے کو اپنے مومن، محسن، متقی اور نیک لوگوں کا نمایاں وصف قرار دیا ہے جب کہ زکوٰۃ کے ادا نہ کرنے کو مشرک اور منافق لوگوں کی علامت قرار دیا ہے۔ زکوٰۃ کو ادا کرنا ایمان کی کسوٹی اور اخلاص کی جڑ مان ہے۔ زکوٰۃ اسلام اور کفر، ایمان اور نفاق اور تقویٰ اور فسق و فجور کے مابین حدِ فاصل ہے لہذا کوئی بھی صاحبِ نصاب شخص زکوٰۃ ادا کئے بغیر مسلمانوں کے زمرہ میں شامل نہیں ہو سکتا، جن سے اللہ تعالیٰ نے آخرت میں کامیابی و کامرانی کا وعدہ فرمایا ہے اور اس بات کی ضمانت دی ہے کہ وہ ہدایت و رحمت کے مستحق اور جنت الفردوس کے وارث ہوں گے الغرض بے شمار آیات مبارکہ و احادیث شریفہ اس بات پر دلالت کناں ہیں کہ فریضہ زکوٰۃ کوئی معمولی کام نہیں ہے بلکہ یہ بہت اونچے درجے کا فرض ہے۔ اختصار کے پیش نظر ان آیات و احادیث کے ذکر سے ہم صرف نظر کرتے ہیں اور ان کے ذکر جمیل کو کسی دوسری صحبت کے لیے اٹھا رکھتے ہیں۔

مہرِ دست اس سلسلہ میں ہمیں صرف یہ عرض کرنا ہے کہ اسلام نے مختلف انواع و اقسام کی

ثروت اور دولت پر زکوٰۃ کو فرض قرار دیا ہے تاکہ معاشرہ عدل اجتماعی کی بنیادوں پر استوار ہو، محتمنوں اور معاشرے کے مفلوک الحال لوگوں کی ضرورتیں پوری ہوں، دولت و ثروت صرف چند ہاتھوں ہی میں محدود ہو کر نہ رہ جائے بلکہ اسلام نے زکوٰۃ کے نظام کو اس طرح ترتیب دیا ہے کہ اس سے معاشرے کے مختلف طبقات ایک دوسرے سے زیادہ سے قریب آتے ہیں اور ان میں باہمی فرق کم سے کم ہو جاتا ہے کہ اس فرق کو بالکل مٹا کر سب کو یکساں سطح پر کھڑا کرنا ناممکن ہے اور نہ مشیتِ ایزدی کا یہ تقاضا ہی ہے!

جیسا کہ بیان کیا گیا مختلف انواع و اقسام ثروت و دولت پر زکوٰۃ کو فرض کیا گیا ہے، چنانچہ اسلام نے زمین کی پیداوار پر بھی زکوٰۃ کو فرض کیا ہے اور اس سونے، چاندی، مویشیوں، سامان تجارت اور دیگر مال و دولت پر بھی جو انسان کی ملکیت میں ہو مال و دولت کی مختلف انواع و اقسام میں زکوٰۃ کے نصاب اور شرح زکوٰۃ کا جو اسلام نے تعین کیا ہے، اس کا کتب حدیث و فقہ میں تفصیل کے ساتھ ذکر موجود ہے۔ زکوٰۃ کے سلسلہ میں ایک بہت اہم اصول یہ بھی ہے کہ ہر طرح کے مال کی زکوٰۃ کو بیت المال میں جمع کروایا جائے اور پھر بیت المال شریف کے مقرر کردہ مصارف پر زکوٰۃ کو خرچ کر دے مصارف زکوٰۃ کا ذکر اللہ تعالیٰ نے حسبِ ذیل آیت میں بیان فرمایا ہے:

إِنَّمَا الصَّدَقَاتُ لِلْفُقَرَاءِ وَالْمَسْكِينِ وَالْعَمِلِينَ عَلَيْهَا وَالْمَوْلَاتِ
 قُلُوبُهُمْ وَفِي السَّرْيَابِ وَالْغَارِمِينَ وَفِي سَبِيلِ اللَّهِ وَابْنِ
 السَّبِيلِ ط فَرِيضَةً مِّنَ اللَّهِ ط وَاللَّهُ عَلِيمٌ حَكِيمٌ ۝ ۱۰۶

”صدقات (یعنی زکوٰۃ و خیرات) تو مفلسوں اور محتاجوں اور کارکنان صدقات کا حق ہے اور ان لوگوں کا جن کی تالیفِ قلوب منظور ہے اور غلاموں کے آزاد کرانے میں اور قرض داروں (کے قرض ادا کرنے میں) اور اللہ کی راہ میں اور مسافروں (کی مدد) میں (بھی یہ مال خرچ کرنا چاہیے، یہ حقوق) اللہ کی طرف سے مقرر کر دیے گئے ہیں اور اللہ جاننے والا (اور) حکمت والا ہے“

مصارفِ زکوٰۃ کی تفصیل کے لیے اس آیت مبارکہ کے تحت کتبِ تفسیر نیز کتبِ حدیث و فقہ کی طرف رجوع فرمائیں!

جیسا کہ قبل ازیں بیان کیا گیا ہے، زکوٰۃ اسلام کا ایک انتہائی اہم رکن ہے، یہی وجہ ہے کہ کبھی اس کا ذکر قرآن مجید میں ایمان کے ساتھ کیا گیا اور کبھی نازکے ساتھ اسچی بات یہ ہے کہ اقتصادی توازن کی حفاظت کرنے، طبقاتی فرق کے کم کرنے، اجتماعی تکافل کی روح کے پھیلانے، خیر و برکت کے عام کرنے اور معاشی نامہواروں کے ختم کرنے کے سلسلہ میں اسلامی نظامِ معاشیات کا یہ اہم باب ہے۔ حد مؤثر کردار ادا کرتا ہے۔ یہی وجہ ہے کہ اسلام کی نگاہ میں اس فریضہ کی اس قدر اہمیت ہے کہ آنحضرت صلی اللہ علیہ وسلم کے سانچہ ارتحال کے بعد حضرت ابوبکر صدیق رضی اللہ عنہ کے دور میں جب بعض قبائل نے زکوٰۃ ادا کرنے سے انکار کر دیا تو حضرت ابوبکر صدیق رضی اللہ عنہ نے انہیں مرتد قرار دیا، ان کے خلاف اعلانِ جہاد کیا اور ارشاد فرمایا:

وَاللّٰهُ لَوْ مَنَّ عَلٰی عُنَاظِنَا كَانُوْا يُعْطَوْنَ نَدَا سَءُوْلَ اللّٰهِ لَقَاتَلْتَهُمْ
عَلَيْهِ وَكَوْ وَحْدِي مَا اسْتَمْسَكَ السَّيْفُ بِيَدِي، لَقَدْ اَكْتَمَلِ
الدِّيْنَ وَتَحَرَّرَ الرُّوحِيُّ اَوْ يَنْقُصُ وَاَنَا حَيٌّ؟

”اللہ تعالیٰ کی قسم! اگر یہ مجھ سے اس ایک بکری کے بچے کے بطور زکوٰۃ دینے سے بھی انکار کریں گے جسے رسول اللہ صلی اللہ علیہ وسلم کے زمانہ میں دیا کرتے تھے تو میں ان کے خلاف جہاد کروں گا، خواہ مجھے تنہا ہی جہاد کرنا پڑے، جب تک میرے ہاتھ تلوار اٹھا سکیں گے میں ان کے خلاف جہاد کرتا رہوں گا۔ دین مکمل ہو گیا ہے، وحی کا سلسلہ تمام ہو گیا ہے تو یہ کیسے ہو سکتا ہے کہ میں زندہ ہوں اور دین کو کم کر دیا جائے“

اس طرح حضرت صدیق اکبر نے اپنے دور میں سر اٹھانے والے ایک بہت بڑے فتنہ کا قلع قمع کر دیا جو اسلام کے لیے بہت خطرناک اور اس کے مضبوط و مستحکم نظامِ معاشیات کے خلاف ایک سازش تھی!

حضرت عمر فاروق رضی اللہ عنہ کے دور میں بعض زرعی زمینوں پر زرعی ٹیکس بھی لگایا گیا تھا، تفصیل اس اجال کی کچھ اس طرح ہے کہ جب آپ کے عہد مبارک

۲۔ زرعی ٹیکس

میں سرزمین عراق فتح ہوئی تو بعض صحابہ کرامؓ کی رائے یہ تھی کہ عراق کی اس ساری زمین کو فاتحین میں تقسیم کر دیا جائے مگر آپ نے اس رائے سے اتفاق نہیں کیا اور فرمایا کہ اس طرح تو ساری زمینیں تقسیم ہو جائیں گی جب کہ مستقبل میں اسلامی حکومت کو اپنے معاشرے کی کفالت، سرحدوں کی حفاظت اور مفاد عامہ کے کاموں کے لیے سرمایہ کی ضرورت ہوگی لہذا آپ نے اس سلسلہ میں طریق کار یہ اختیار فرمایا کہ زمین کا حق ملکیت تو حکومت کی تحویل میں دے دیا اور زمینداروں سے فرمایا کہ تم بدستوران زمینوں میں کاشت کرتے رہو اور حکومت کو باقاعدہ خرچ دیتے رہو۔

اس طرح خراج کی صورت میں فراہم ہونے والے سرمایہ کو مسلمانوں کی مصالح عامہ، سرکاری ملازمین، صوبائی گورنروں، قاضیوں، مفتیوں، علمائے فوجیوں، راستوں، مسجدوں، سرائوں، پلوں اور نہروں کے اخراجات کے سلسلہ میں خرچ کرتے تھے، جس سے اسلامی معاشرہ میں خوشحال کی ایک بہت عمدہ ہلر پیدا ہوئی ہے۔

۳۔ دیگر ٹیکس | اسلامی فقہ میں اس بات کے جواز کی بھی پوری پوری گنجائش ہے کہ حکومت وقت کسی ضرورت و مصلحت کے پیش نظر وقتی یا دائمی ٹیکس بھی عائد کر سکتی ہے، اسی بنیاد پر عہد خلافت میں درآمدات، ٹیکس عائد تھا اور ان تاجروں پر بھی جو اسلامی ممالک کی شاہراؤں سے گزرتے تھے، نیز بندرگاہوں سے گزرنے والے جہازوں سے بھی ٹیکس وصول کیا جاتا تھا علاوہ ازیں اور بھی کئی طرح کے ٹیکس وقتاً فوقتاً عائد کئے جاتے تھے اور ان سے مسلمانوں کی ضروریات کو پورا کیا جاتا تھا۔

۴۔ صدقات | اسلام نے دولت مندوں پر عید یا دیگر مناسبتوں کی وجہ سے بھی یہ فرض قرار دیا ہے کہ وہ فقراء و مساکین کی ضرورت کو پورا کرنے اور انہیں خوشیوں میں شریک کرنے کے لیے اپنے مالوں سے صدقات ادا کریں، اس قبیل کے صدقات میں سے صدقۃ الفطر بہت نمایاں حیثیت کا حامل ہے جسے ہر خاندان کا سربراہ اپنے اور اپنے تمام افراد خانہ کی طرف سے ہر سال عید الفطر کے موقعہ کی مناسبت سے ادا کرتا ہے تاکہ معاشرہ کے مظلوم الحال لوگ

لے تفصیل کے لیے ملاحظہ فرمائیے المیدانی علی القدوری، کتاب الخراج، قاضی ابویوسف، کتاب الخراج، قاضی ابویعلیٰ مروصلی اور الفاروق، علامہ شبلی نعمانی۔

بھی عید کی خوشیوں میں شریک ہو سکیں۔
 اسی طرح عید الاضحیٰ کے موقع پر کی جانے والی قربانیاں یا وہ "ہدی" جو حاجی کے لیے بعض
 صورتوں میں مستحب اور بعض صورتوں میں واجب ہوتی، ان میں بھی فقرا و مساکین کو شریک رکھنے کا حکم
 دیا گیا ہے، ارشادِ باری تعالیٰ ہے:

فَكُلُوا مِنْهَا وَأَطِعُوا الْقَانِعَ وَالْمُعْتَرَّ ۗ

ان میں سے کھاؤ اور قناعت سے بچھڑے رہنے والوں اور سوال کرنے والوں کو بھی کھلاؤ۔
۵۔ کفارات | اسی طرح اسلام نے بہت سے جرائم اور گناہوں کی سزا کفارہ کی صورت میں رکھی
 ہے اور اس میں بھی یہی حکمت ہے کہ فقرا و مساکین اور معاشرے کے نادار اور
 مفلوک الحال لوگوں سے تعاون ہوتا رہے اور ان کی مالی مشکلات کے حل کی کوئی نہ صورت نکلتی رہے؛
 چنانچہ قسم توڑ دینے، ظہار، روزہ اور حج کے سلسلہ میں بعض کوتاہیوں کی صورت میں کفارہ ہی کا حکم ہے
 قسم توڑ دینے کے کفارہ کی بابت ارشاد ہے:

لَا يُؤَاخِذُكُمُ اللَّهُ بِاللَّغْوِ فِي أَيْمَانِكُمْ وَلَكِنْ يُؤَاخِذُكُمْ بِمَا
 عَقَدْتُمْ بِالْأَيْمَانِ حِينَ فُكِّمْتُمْ أَطْعَامًا وَعَشْرَةَ مَسْكِينٍ مِنْ
 أَوْسَطِ مَا تُطْعَمُونَ أَهْلِيكُمْ أَوْ كِسْوَتُهُمْ أَوْ تَحْرِيرَ رَقَبَةٍ
 فَمَنْ لَمْ يَجِدْ فَصِيَامًا ثَلَاثَةَ أَيَّامٍ ذَلِكَ كَفَّارَةُ أَيْمَانِكُمْ
 إِذَا حَلَفْتُمْ ۗ وَاحْفَظُوا أَيْمَانَكُمْ ۗ كَذَلِكَ يُبَيِّنُ اللَّهُ لَكُمْ
 آيَاتِهِ لَعَلَّكُمْ تَشْكُرُونَ ۗ

اللہ تمہاری بے ارادہ قسموں پر تم سے مواخذہ نہیں کرے گا لیکن پختہ قسموں پر درجن کے
 خلاف کرو گے (مواخذہ کرے گا تو اس کا کفارہ دس مختا جوں کو اوسط درجے کا کھانا
 کھلانا ہے جو تم اپنے اہل و عیال کو کھلاتے ہو یا ان کو کپڑے دینا یا ایک غلام آزاد

کرنا اور جس کو میسر نہ ہو وہ بین روزے رکھے، یہ تمہاری قسموں کا کفارہ ہے جب تم قسم کھا لو (اور اسے توڑ دو) اور تم کو (چاہیے کہ اپنی قسموں کی حفاظت کرو اس طرح اللہ تمہارے (سمجھانے کے) لیے اپنی آیتیں کھول کھول کر بیان فرماتا ہے تاکہ تم کو کفارہ تمہاری بابت فرمایا:

وَالَّذِينَ يُظَاهِرُونَ مِنْ نِسَائِهِمْ ثُمَّ يَعُودُونَ لِمَا قَالُوا فَحَرْبٌ
 سَرَّاقِهِمْ مِنْ قَبْلِ أَنْ يَتَمَاسَّ سَاطُ ذِكْمِكُمْ تُوَعِّظُونَ بِهِ وَاللَّهُ بِمَا
 تَعْمَلُونَ خَبِيرٌ فَمَنْ لَمْ يَجِدْ فَصِيًّا مَشْهُرًا مُتَتَابِعِينَ
 مِنْ قَبْلِ أَنْ يَتَمَاسَّ سَاطُ فَمَنْ لَمْ يَسْتَطِعْ فَاطْعَامَ مِسْكِينًا
 ذَلِكَ لِيَتُؤْمِنُوا بِاللَّهِ وَرَسُولِهِ وَاللَّهُ بِمَا
 عَدَابَ إِلَيْكُمْ

اور جو لوگ اپنی بیویوں کو ماں کہہ بیٹھیں پھر اپنے قول سے رجوع کر لیں تو (ان کو) ہم ستر ہونے سے پہلے ایک غلام آزاد کرنا (ضرور) ہے (مومنو) اس (حکم) سے تم کو نصیحت کی جاتی ہے اور جو کچھ تم کرتے ہو اللہ اس سے خبردار ہے۔ جس کو غلام نہ ملے وہ مجامعت سے پہلے متواتر دو مہینے کے روزے رکھے جس کو اس کا بھی مقدور نہ ہو (اسے) ساٹھ مٹا جوں کو کھانا کھلانا (چاہیے) یہ (حکم) اس لیے (ہے) کہ تم اللہ اور اس کے فرماؤں سے ہر جاؤ اور یہ اللہ کی حدیں ہیں اور نہ ماننے والوں کے لیے دور دینے والا عذاب ہے۔

رمضان المبارک کے روزوں کے کفارہ کی بابت فرمایا:

وَعَلَى الَّذِينَ يُطِيقُونَهُ فِدْيَةٌ طَعَامَ مِسْكِينٍ

اور جو لوگ روزہ رکھنے کی طاقت رکھیں (لیکن رکھیں نہیں) وہ روزے کے بدلے

لہ المجادلۃ : ۳ - ۴

لہ البقرۃ : ۱۸۴، اس آیت میں تندرست اور طاقتور شخص پر روزہ رکھنا لازم نہیں کیا گیا تھا بلکہ رکھنے نہ رکھنے کا اختیار دیا گیا تھا مگر اس کے بعد کی آیت میں یہ اختیار زائل کر دیا گیا اور روزہ رکھنا لازم اور قطعی کر دیا گیا۔

محتاج کو کھانا کھلا دیں۔

کفارہ حج کے سلسلہ میں ارشاد فرمایا:

وَأَتِمُّوا الْحَجَّ وَالْعُمْرَةَ لِلَّهِ فَإِنْ أُحْصِرْتُمْ فَمَا اسْتَيْسَرَ
مِنَ الْهَدْيِ وَلَا تَحْلِقُوا رُءُوسَكُمْ حَتَّىٰ يَبْلُغَ الْهَدْيُ مَحَلَّهُ
فَمَنْ كَانَ مِنْكُمْ مَّرِيضًا أَوْ بِهِ أَذًى مِّنْ رَّأْسِهِ فَفِدْيَةٌ مِّنْ
صِيَامٍ أَوْ صَدَقَةٍ أَوْ نُسُكٍ

اور اللہ (کی خوشنودی) کے لیے حج اور عمرے کو پورا کرو اور اگر (رستے میں) روک
لیے جاؤ تو جیسی قربانی میسر ہو (کر دو) اور جب تک قربانی اپنے مقام پر نہ پہنچ
جائے سر نہ منڈاؤ اور اگر کوئی تم میں بیمار ہو یا اس کے سر میں کسی طرح کی تکلیف ہو تو
اگر وہ سر منڈالے تو اس کے بدلے روزے رکھے یا صدقہ دے یا قربانی کرے۔

نیز فرمایا:

يَا أَيُّهَا الَّذِينَ آمَنُوا لَا تَقْتُلُوا الصَّيْدَ وَأَنْتُمْ حُرْمٌ ط وَمَنْ
قَتَلَهُ مِنْكُمْ مُّتَعَدًّا فَجَزَاءٌ مِّثْلُ مَا قَتَلَ مِنَ النَّعْمِ يَحْكُمُ
بِهِ ذُو عَدْلٍ مِّنْكُمْ هَدْيًا بَالِغَ الْكَعْبَةِ أَوْ كَفَّارَةٌ ط طَعَامُ
مَسْكِينٍ أَوْ عَدْلٌ ذَلِكِ صِيَامًا لَّيْذُوقَ وَبَالَ أَمْرِهِ ط عَفَا
اللَّهُ عَمَّا سَلَفَ ط وَمَنْ عَادَ فَيَنْتَقِمُ اللَّهُ مِنْهُ، وَاللَّهُ عَزِيزٌ
ذُو انْتِقَامٍ ط

مومنو! جب تم احرام کی حالت میں ہو تو شکار نہ مارنا اور جو تم میں سے جان بوجھ کر اسے
مارے تو (یا تو اس کا) بدلہ (دے اور وہ یہ ہے کہ) اس طرح کا چار پاہی جسے تم میں سے
دو معتبر شخص مقرر کر دیں (قربانی) (کرے اور قربانی) کیجئے پہنچائی جائے یا کفارہ (دے

۱۹۶: البقرة

۹۵: المائدة

اور وہ) مسکینوں کو کھانا کھلانا (ہے) یا اس کے برابر روزے رکھے تاکہ اپنے کام کی سزا (کامزہ) چکھے (اور) جو پہلے ہو چکا وہ اللہ نے معاف کر دیا اور جو پھر (ایسا کام) کرے گا تو اللہ اس کے انتقام لے گا اور اللہ غالب (اور) انتقام لینے والا ہے۔
ان آیات مبارکہ سے یہ حقیقت اظہر من الشمس ہوتی ہے کہ اسلام نے بعض جرائم اور بعض گناہوں کی سزا میں بھی ایسی مقرر کی ہیں کہ ان سے فقرا و مساکین اور معاشرے کے مفلوک الحال لوگوں کو مالی اور مادی فائدہ پہنچتا ہے۔

اسلام نے کچھ اشیاء کو ذاتی ملکیت کے دائرہ سے خارج بھی قرار دیا ہے تاکہ ان سے سارا معاشرہ مستفید ہو، ان اشیاء کو ذاتی کے بجائے قومی ملکیت میں دینے سے مقصود یہ ہے کہ کوئی فرد یا افراد ان پر خاصانہ تسلط نہ جماسکیں؛ چنانچہ آنحضرت صلی اللہ علیہ وسلم نے چار اشیاء یعنی (۱) پانی (۲) گھاس (۳) آگ اور (۴) نمک کو اسی قبیل سے قرار دیا ہے۔ آپ کا ارشاد گرامی ہے:

الْمَسْلُومُونَ شُرَكَاءُ فِي ثَلَاثٍ فِي السَّمَاءِ وَالْأَرْضِ وَالنَّارِ

تین چیزوں یعنی (۱) پانی (۲) گھاس اور (۳) آگ میں تمام مسلمان شریک ہیں۔

اس حدیث میں ان تین اشیاء کا ذکر ہے بعض احادیث میں ان کے ساتھ نمک کا ذکر بھی ہے احادیث میں ان چار اشیاء کی تخصیص اس لیے کی گئی کہ ان کا تعلق اس دور کے عربی معاشرے کی اجتماعی ضروریات سے تھا لیکن مختلف معاشروں اور مختلف زمانوں میں اجتماعی ضروریات چونکہ مختلف ہوتی ہیں لہذا بوقت ضرورت "قیاس" کے اصول کی روشنی میں اس فہرست میں کمی بیشی ہو سکتی ہے یہی وجہ ہے کہ فقہاء کرام نے راستوں، پلوں، آثار قدیمہ، خزانوں اور مفاد عامہ سے متعلق دیگر بہت سی اشیاء کو اسی قبیل میں شمار کیا ہے۔

۱۔ سنن ابی داؤد (حدیث ۴۴۷۷) مسند احمد ج ۵ ص ۳۶۴، السنن الکبریٰ، بیہقی ج ۶ ص ۱۵۰، سنن ابن

ماجر (حدیث ۲۴۶۳)، حافظ ابن حجر نے "تخصیص" میں اور علامہ بوجیری نے "الذوائد" ج ۱ ص ۱۵۳ میں

اس حدیث کو صحیح قرار دیا ہے، اردو الغلیل ج ۶ ص ۶ - ۹

انہی احادیث میں مذکور اشیاء پر قیاس کرتے ہوئے حضرت امام مالکؒ نے فرمایا ہے کہ زمین سے نکلنے والی تمام ٹھوس اور مانع معدنیات (گیس اس زمانے میں ابھی تک رآمد نہ ہوئی تھی) کا حکم بھی یہی ہے کہ وہ بیت المال یعنی حکومت کی ملکیت ہوں گی، کسی ایک فرد، افراد یا کسی ادارے کی ملکیت زمین سے معدنیات ملیں تو وہ بھی اجتماعی ملکیت ہی شمار ہوں گی۔ امام مالکؒ کا استدلال یہ بھی ہے کہ زمین کا مالک اس کے ظاہر کا مالک ہوتا ہے، باطن کا نہیں یعنی وہ انہی امور کا مالک ہے جن کے لیے عموماً زمین کو استعمال کیا جاتا ہے اور ظاہر ہے کہ زمین یا تو زراعت کے لیے استعمال ہوتی ہے یا عمارت بنانے کے لیے اور پھر معدنیات تو زمین میں اللہ کی طرف سے ودیعت ہیں جو تمام لوگوں کے لیے ہیں کسی ایک مخصوص انسان کے لیے نہیں لہذا یہ انہی اشیاء سے مشابہت رکھتی ہیں، جن کا آنحضرت صلی اللہ علیہ وسلم نے مذکورہ احادیث میں ذکر فرمایا ہے لہذا کسی ایک انسان کی ملکیت میں انہیں دینا درست نہیں کیونکہ ان کی سب لوگوں کو ضرورت ہوتی ہے کسی ایک انسان کی ملکیت میں دینے سے دیگر سب لوگوں کو نقصان ہوگا لے

اس مسئلہ میں امام مالکؒ کی یہ رائے بہت موزوں، اسلامی شریعت کی روح کے مطابق اور اکثر و بیشتر فقہاء کرام کی آراء سے متفق ہے تاہم ہم دیگر ائمہ کرام و فقہاء عظام کی آراء کا بھی اختصار کے ساتھ ذکر کر دیتے ہیں :

حضرت امام شافعیؒ فرماتے ہیں کہ اس طرح کی اشیاء مثلاً تیل، تارکول، گندھک، مومیائی یا قیمتی پتھر کسی شخص کی ملکیت نہ ہوں گے، نہ انہیں کوئی محض اپنے لیے مخصوص کر سکتا ہے حتیٰ کہ بادشاہ کے لیے بھی یہ جائز نہیں کہ وہ اشیاء کو اپنے لیے مخصوص کرے کیونکہ ان تمام اشیاء کا حکم بھی وہی ہے جو پانی اور گھاس کا حکم ہے، اگر کوئی شخص یا بادشاہ وغیرہ ان اشیاء کو اپنے لیے مخصوص کرے تو وہ ظالم ہوگا۔ علامہ کاسانیؒ "بدائع الصنائع" (جو فقہ حنفی کی اہم کتب مراجع میں سے ہے) میں فرماتے ہیں کہ امام وقت کے لیے یہ جائز نہیں کہ وہ کسی کو ایسی زمین دے جس سے نمک، تارکول یا پٹرول

وغیرہ جیسی چیزیں نکلتی ہوں کیونکہ ان چیزوں میں دیگر سب لوگوں کا بھی حق ہے، اگر ایسی زمین محض ایک شخص یا چند اشخاص کو دے دی جائے تو اس سے دیگر سب لوگوں کو حق تلفی ہوتی ہے، جو کہ جائز نہیں بلکہ امام ابن قدامہؒ، جن کا کبار ائمہ خاندانہ میں شمار ہوتا ہے، اپنی شہرہ آفاق کتاب ”المغنی“ میں فرماتے ہیں کہ خلاصہ کلام یہ ہے یہ معدنیات مثلاً نمک، پانی، گندھک، گیس، مومیا، پٹرول، یا قوت وغیرہ سب لوگوں کے نفع کے لیے ہوتی ہیں لہذا یہ جائز نہیں کہ انہیں چند لوگوں کی ملکیت میں دے دیا جائے کیونکہ اس سے باقی لوگوں کو نقصان پہنچے گا تو انہیں تکلیف ہوگی بلکہ

آنحضرت صلی اللہ علیہ وسلم کا معاشی ناہمواریوں کے خاتمہ کے لیے عملی اقدام

آنحضرت صلی اللہ علیہ وسلم کی سیرت طیبہ — پھول کی پتیوں سے زیادہ معصوم، قوس قزح سے زیادہ صاف و شفاف اور ماہِ شبِ چہارِ دہم کی چاندنی سے زیادہ اجلی اور بے داغ سیرت — جو رتی دنیا تک تمام انسانیت کے لیے اسوۂ حسنہ اور کامل نمونہ ہے، اس سے ہمیں معاشرے سے معاشی ناہمواریوں کے لیے عملی اقدام کی ایک بہت ہی نمایاں مثال بھی ملتی ہے۔ جیسا کہ آپ صحتِ خوب جانتے ہیں مدینہ منورہ میں اسلامی معاشرہ دو اہم طبقوں میں منقسم تھا۔ ایک طبقہ مہاجرین کا تھا اور دوسرا انصار کا، مہاجرین کا مقدس گروہ وہ تھا جس نے اللہ اس کے رسول کی محبت کی خاطر اور اللہ کے دین کی سربلندی کے لیے اپنے وطن مالون مکہ مکرمہ کو چھوڑ دیا تھا اور وہاں سے ہجرت کے مدینہ منورہ کو اپنا مسکن بنا لیا تھا۔ مکہ کے لوگوں نے اس دور میں ان ہجرت کرنے والوں کو جو طبعِ الآم و مصائب کا پختہ مشق بنایا، طرح طرح سے ستایا اور نظر پایا اور سب کچھ چین چھان لیا تھا۔ مدینہ میں اب ان کے پاس بجز متاعِ دین و ایمان کے اور کچھ نہ تھا لہذا مالی اور معاشی ناہمواریوں کا شکار ہونا ایک بدیہی بات تھی۔

دوسری طرف مدینہ منورہ میں مسلمانوں کا وہ مقدس گروہ تھا، تاریخ کے صفحات میں انصار

کے پرافتخار نام سے جو ہمیشہ یاد کیا جاتا رہے گا۔ انصار کی اس وقت مالی حالت مہاجرین کے مقابلہ میں بہت بہتر تھی بلکہ اگر یہ کہا جائے تو کچھ مبالغہ نہ ہو گا کہ انصار اس دور کے مطابق عیش و عشرت کی زندگی بسر کرتے تھے، وہ زمینوں، باغوں اور گھروں کے مالک تھے گو پہلے پہلے اسلامی معاشرے میں معاشی طور پر بہت زیادہ فرق تھا لیکن ان معاشی نامہواریوں کے ازالہ اور خاتمہ کے لیے امام کائنات، فخر موجودات حضرت محمد رسول اللہ صلی اللہ علیہ وسلم نے جو عملی حل پیش فرمایا، دنیا کے بڑے بڑے ماہرین معاشیات اس کی کوئی مثال پیش نہ کر سکے۔

مدینہ منورہ میں حضور نبی کریم صلی اللہ علیہ وسلم نے مہاجرین و انصار کو رشتہ اخوت میں منسلک کر دیا تھا، چنانچہ ان مہاجرین و انصار کی تعداد توڑے کے قریب تھی، جنہیں ایک دوسرے کا بھائی بنایا گیا اور آپ نے ان سے اس بات کا عہد و پیمان لیا کہ وہ ایک دوسرے کے دکھ سکھ کو اپنا دکھ سکھ تصور کریں گے، صد آفرین حضرات انصار کے جنہوں نے اس عہد و پیمان کو خوب نبھایا، مہاجرین کے دکھ سکھ کو اپنا دکھ سکھ سمجھا بلکہ ایثار اور قربانی کی ایسی درخشاں روایات قائم کیں کہ قرآن قیامت تک شہادت دیتا رہے گا کہ :

يُحِبُّونَ مَنْ هَاجَرَ إِلَيْهِمْ وَلَا يَجِدُونَ فِي صُدُورِهِمْ حَاجَةً
مِمَّا أُوتُوا وَيُؤْتُونَ عَلَى أَنْفُسِهِمْ وَلَوْ كَانَ بِهِمْ حَصَصَةٌ
وَمَنْ يُوَفِّقْ نَفْسَهُ فَأُولَئِكَ هُمُ الْمُفْلِحُونَ ۝

جو لوگ ہجرت کر کے ان کے پاس آتے ہیں، ان سے محبت کرتے ہیں اور جو کچھ ان کو ملا اس سے اپنے دل میں کچھ خواہش (اور خلش) نہیں پاتے اور ان کو اپنی جانوں سے مقدم رکھتے ہیں خواہ ان کو خود احتیاج ہی ہو اور جو شخص حرصِ نفس سے بچا لیا گیا تو ایسے ہی لوگ مراد پانے والے ہیں۔

اس سب کچھ کے باوجود قدر سیلوں کے ان دونوں گروہوں میں اہمیت تک کافی فرق تھا اس لیے آنحضرت صلی اللہ علیہ وسلم کو جو نبی موقوعہ ملا آپ نے اس معاشی تفاوت کو ختم کرنے اور معاشرے

میں اقتصادی توازن و اعتدال پیدا کرنے کے لیے ایک اور ایک اقدام فرمایا اور وہ یہ کہ جب بغیر جنگ و جدال کے بنو نضیر کے علاقے مسلمانوں کے قبضے میں آ گئے۔ بنو نضیر مدینہ کے یہودی تھے، انھوں نے مسلمانوں سے نہ صرف عہد شکنی کی بلکہ حضور اقدس صلی اللہ علیہ وسلم اور مسلمانوں کے خلاف سازشیں شروع کر دی تھیں تو حضرات صحابہ کرام نے ان کا محاصرہ کر لیا تھا اور بالآخر انہیں مدینہ سے جلا وطن کر دیا اور ان کے مال و دولت کو بطور غنیمت اپنے قبضے میں لے لیا تو معاشی ناہمواریوں میں مبتلا طبقے کو اقتصادی توازن اور اعتدال بخشنے کے لیے یہ سارا مال غنیمت آنحضرت صلی اللہ علیہ وسلم نے مہاجرین میں تقسیم فرمادیا تھا اور انصار میں سے صرف دو آدمیوں یعنی سہیل بن حنیف اور ابو وجانہ سماک بن خرشہ کو حصہ دیا کیونکہ انصار میں سے صرف یہی دو شخص مملوک الحال تھے لیکن بہر حال آنحضرت صلی اللہ علیہ وسلم نے اس طرح اس دور کے معاشرے کی معاشی ناہمواریوں کا حل پیش فرمایا اور آپ کی قیادت و سیادت میں جو سب سے پہلا اسلامی معاشرہ تھا، وہ اقتصادی توازن اور اعتدال کی ایک بہترین مثال تھا۔ اللہ تعالیٰ نے اس کا قرآن مجید میں بھی ذکر فرمایا ہے۔ آئیے مل کر اسے پڑھتے ہیں:

مَا أَفَاءَ اللَّهُ عَلَى رَسُولِهِ مِنْ أَهْلِ الْقُرَىٰ فَلِللَّهِ وَلِلرَّسُولِ
وَلِذِي الْقُرْبَىٰ وَالْيَتَامَىٰ وَالْمَسْكِينِ وَابْنِ السَّبِيلِ لَا يَكُونُ
دُولَةً لِّمِ بَيْنَ الْأَعْنِيَاءِ مِنْكُمْ وَمَا أَتَاكُمْ السَّرَاوِيلُ
فُخِذُوهُنَّ وَمَا أَنهَكُم عَنْهُنَّ فَاتَّهَمُوا جَ وَاتَّقُوا اللَّهَ إِنَّ اللَّهَ
شَدِيدُ الْعِقَابِ ۝ لِلْفُقَرَاءِ الْمُهَاجِرِينَ الَّذِينَ أُخْرِجُوا مِنْ
دِيَارِهِمْ وَأَمْوَالِهِمْ يَبْتَغُونَ فَضْلًا مِنَ اللَّهِ وَرِضْوَانًا وَ
يَنْصَرُونَ إِلَى اللَّهِ وَرَسُولِهِ ۝ أُولَٰئِكَ هُمُ الصَّادِقُونَ ۝ وَالَّذِينَ
تَبَوَّءُوا الدَّارَ وَالْإِيمَانَ مِنْ قَبْلِهِمْ يُحِبُّونَ مَنْ هَاجَرَ
إِلَيْهِمْ وَلَا يَجِدُونَ فِي صُدُورِهِمْ حَاجَةً مِّمَّا أُوتُوا

لہ ملاحظہ فرمائیے تفسیر ابن کثیر، سورہ حشر آیت ۹، الاحکام السلطانیہ، ماوردی ص ۶۱

وَيُؤْتُونَ عَلَىٰ أَنفُسِهِمْ وَلَوْ كَانَ بِهِمْ خَصَاصَةٌ وَمَنْ يُوقِ شَيْخَ نَفْسِهِ فَأُولَٰئِكَ هُمُ الْمُفْلِحُونَ ۝

جہاں اللہ تعالیٰ نے اپنے پیغمبر کو دیہات والوں سے دلویا ہے، وہ اللہ کے اور پیغمبر کے اور (پیغمبر کے) قرابت والوں کے اور تمیموں کے اور حاجت مندوں کے اور مسافروں کے لیے ہے تاکہ جو لوگ تم میں دولت مند ہیں انہی کے ہاتھوں میں نہ پھرتا رہے سو جو چیز تم کو پیغمبر دیں وہ لے لو اور جس سے منع کریں اس سے باز رہو اور اللہ سے ڈرتے رہو بے شک اللہ سخت عذاب دینے والا ہے اور ان مفلحان تارک الوطن کے لیے بھی جو اپنے گھروں اور مالوں سے خارج (اور مجرا) کر دیے گئے ہیں اور اللہ کے فضل اور اس کی خوشنودی کے طلب گار اور اللہ اور اس کے پیغمبر کے مددگار ہیں، یہی لوگ سچے (ایمان دار) ہیں اور ان لوگوں کے لیے بھی جو مہاجرین سے پہلے (ہجرت) گھر (یعنی مدینے) میں مقیم اور ایمان میں مستقل رہے اور جو لوگ ہجرت کر کے ان کے پاس آتے ہیں، ان سے محبت کرتے ہیں اور جو کچھ ان کو ملا اس سے اپنے دل میں کچھ خواہش (اور خلش) نہیں پاتے اور ان کو اپنی جانوں سے مقدم رکھتے ہیں خواہ ان کو خود احتیاج ہی ہو اور جو شخص حرص نفس سے بچا لیا گیا تو ایسے ہی لوگ مراد پانے والے ہیں۔

آنحضرت صلی اللہ علیہ وسلم کے پیش نظر اس طرح کی تقسیم سے جو مقصد عظیم تھا، ان مذکورہ بالا آیات مبارکہ کے مطالعہ سے وہ خوب واضح ہو جاتا ہے اور وہ مقصد عظیم جیسا کہ ہم نے قبل ازیں بیان کیا صرف اور صرف یہ تھا کہ مہاجرین اور انصار کے ان دونوں طبقتوں کے مابین معاشی تفاوت کو ختم کر کے توازن اور اعتدال پیدا کر دیا جائے، یہ آیات انصار کی عظمت، بلندی گردار اور مہاجرین کے لیے انہوں نے ایشار کی جو بلندی یا یہ مثال پیش کی اس پر بھی خوب روشنی دالتی ہیں۔

علامہ بلاذری نے اپنی کتاب "فتوح البلدان" اور امام رازی نے اپنی تفسیر میں لکھا ہے کہ بنو نضیر

۱۔ الحشر : ۹ - ۷

۲۔ فتوح البلدان

۳۔ تفسیر کبیر تحت تفسیر سورہ الحشر

کی جلا وطنی کے بعد مہاجرین و انصار جب آنحضرت صلی اللہ علیہ وسلم کی خدمت میں حاضر ہوئے تاکہ آپ ان کے مابین مالِ غنیمت کو تقسیم فرمادیں تو آپ نے فریقین پر مشتمل ایک کانفرنس کا انعقاد فرمایا جس میں آپ نے انصار کو مخی طاب کر کے فرمایا کہ اگر تم چاہو تو اس مالِ غنیمت کو بھی تمہارے اموال میں شامل کر کے پھر تمام مجموعی اموال کو تمہارے اور تمہارے مہاجرین بھائیوں کے درمیان تقسیم کر دیتا ہوں اور اگر تم چاہو تو تمہارے اموال تمہارے پاس ہی رہیں اور اس مالِ غنیمت کو صرف تمہارے مہاجر بھائیوں کے لیے مخصوص کر دیتا ہوں۔

آنحضرت صلی اللہ علیہ وسلم نے یہ تجویز اس لیے پیش فرمائی تھی آپ معاشرے کے تمام طبقوں میں اقتصادی توازن اور اعتدال پیدا فرمانا چاہتے تھے، اُدھر قربان جائیں اُن انصار کرام کے جنہوں نے یہ ارشادِ نبوی سن کر یہ جواب دیا جو اب ذر سے لکھنے کے قائل ہے :

”یا رسول اللہ! اَبَلٌ تَجْعَلُ هَذَا الْقَيْعِ لِإِخْوَانِنَا الْمُهَاجِرِينَ!
ثُمَّ تَقْسِمُ لَهُمْ مِّنْ أَمْوَالِنَا مَا شِئْتَ لَهُ“

”یا رسول اللہ! یہ سارا مالِ غنیمت ہمارے مہاجر بھائیوں میں تقسیم فرما دیجئے!
پھر ہمارے اپنے مال بھی حاضر ہیں ان میں سے بھی آپ جو پسند فرمائیں، مہاجرین میں تقسیم فرمادیں۔“

معاشی تعلقات کی بنیاد و اخلاق پر | اسلام کے اقتصادی و معاشی نظام کی ایک بہت سی اہم خصوصیت یہ بھی ہے کہ وہ لوگوں کے مابین تعلقات کو محض منفعت بخش اور مادی بنیادوں ہی پر استوار نہیں کرتا جیسا کہ دیگر مہم معاشی نظاموں میں محض منفعت و مادیت پر زور دیا گیا ہے بلکہ اسلام تو لوگوں کے معاشی تعلقات کو بھی خالص انسانی اور اخلاقی بنیادوں پر استوار کرنا چاہتا ہے اگر اسلام کی معاشی تعلیمات کو پیش نظر رکھا جائے تو اس سے معاشرے میں اجتماعی تکافل، تعاون، الفت و محبت، رحمت و شفقت، خیر و برکت، عدل و احسان اور احترامِ انسانیت جیسے اخلاقی کریمانہ پروان چڑھتے

ہیں اور ان اخلاق کریمانہ کے حامل معاشرے کا ہر فرد دوسروں کے لیے بھی وہی پسند کرتا ہے، جو اپنے لیے پسند کرتا ہے اور دوسروں کے لیے بھی وہ پسند نہیں کرتا جیسے وہ اپنے لیے پسند نہیں کرتا۔ اسلام نے معاشی تعلقات کے سلسلہ میں جن انسانی اور اخلاقی بنیادوں پر زور دیا ہے، ان میں سے چند ایک کا اختصار کے ساتھ ذکر حسب ذیل ہے :

۱۔ اجتماعی تکافل و تضامن | اسلام نے اجتماعی تکافل و تضامن کے لیے سب سے بہتر

تصور پیش کیا ہے۔ اسلام نے دولت مندوں پر یہ فرض قرار دیا ہے کہ وہ اپنے ان قریبی رشتہ داروں پر خرچ کریں جو فقیر اور مساکین ہوں یا کلمتے سے معذور ہوں۔ اسلام نے ہر خاندان، بہ لیتی اور ہر شہر کے باشندوں پر یہ فرض قرار دیا ہے کہ وہ اپنے مفلوک الحال اور نادار لوگوں کی کفالت کا انتظام کریں۔ فقہاء کرام کی ایک جماعت، جن میں امام ابن حزمؒ سرفہرست ہیں، کا یہ مذہب ہے کہ اگر کسی شہر کا کوئی ایک شخص بھوک و افلاس کی وجہ سے مر گیا تو وہ سارا شہر ذمہ دار ہوگا اور اسے مرنے والے کے خاندان کو دیت ادا کرنا پڑے گی کیونکہ وہ سب اس کے مرنے میں شریک ہیں؛ آنحضرت صلی اللہ علیہ وسلم کا ارشاد گرامی ہے:

أَيْمَانُ أَهْلِ عَرَبٍ أَمْسُوا وَفِيهِمْ جَابِعٌ فَقَدْ بَرِئْتُ مِنْهُمْ
ذِمَّةُ اللَّهِ وَسِرُّوْهُ -

جس علاقے میں کوئی شخص بھوکا رہا تو اللہ اور اس کا رسول اس علاقے کے لوگوں سے بری ہے۔

امام ابن حزمؒ اپنی شہرہ آفاق کتاب "المحلی بالآثار" میں لکھتے ہیں کہ ہر شہر کے دولت مندوں پر یہ فرض ہے کہ وہ اپنے شہر کے فقراء کی ضروریات کو پورا کریں؛ اگر وہ از خود خیال نہ کریں تو حاکم وقت انہیں مجبور کر سکتا ہے اگر اس شہر کے دولت مندوں کی زکوٰۃ اور دیگر اموال سے ان کی صحیح کفالت نہ ہو سکتی ہو تو حاکم وقت کے لیے یہ فرض ہوگا کہ وہ ان کے لیے کوئی ایسا انتظام کرے جس سے ان خوراک اور گرما و سردی کے تقاضوں کے مطابق لباس کی ضروریات پوری ہوں نیز رہائش کی ضرورت پوری ہو، اس کی ذیل حسب ذیل ارشادِ باری تعالیٰ ہے :

وَاٰتِ ذَا الْقُرْبٰى حَقَّهُۥ وَالْمَسْكِيۦنَ وَاٰتِ السَّبِيۡلِ لِیۡہِ
اور رشتہ داروں اور محتاجوں اور مسافروں کو ان کا حق ادا کرو۔

اور عبداللہ بن عمر رضی سے روایت ہے کہ آنحضرت صلی اللہ علیہ وسلم نے فرمایا:
اَلْمُسْلِمُ اَخُو الْمُسْلِمِ لَا یَظْلِمُهٗ وَلَا یُسْلَمُهٗ۔

مسلمان، مسلمان کا بھائی ہے، وہ نہ اس پر ظلم کرے اور نہ اسے (ظلم کے)
شیر و کرے۔

تو جو شخص اپنے بھائی کو چھوڑ دے کہ وہ چاہے بھوکا رہے یا تنگہ جب کہ وہ اسے کھانا کھلانے
اور کپڑا پہنانے پر قادر ہو تو اس نے گویا اس پر ظلم کیا اور اسے بھوک اور تنگہ کے شیر و کر دیا.....
حضرت علی بن ابی طالب سے روایت ہے کہ:

اِنَّ اللّٰهَ فَرَضَ عَلٰی الْاَغْنٰیَاۡءِ فِیْ اٰمُوۡا الِیٰہِمُّ بِقَدْرِ مَا یَکْفِیۡہُمْ
فُقْرَآءَہُمْ، فَاِنْ جَاعُوۡا اَوْ عَسَوْۡا فَمِنَعِ الْاَغْنٰیَاۡءِ لِیۡہِ.

”اللہ تعالیٰ نے دولت مندوں کے مالوں پر اس قدر فرض کیا ہے جو فقرا کی ضرورتوں
کے لیے کافی ہو اگر فقرا بھوکے یا تنگہ ہوں تو دولت مندوں کو ان کی ضروریات پورا
کر کے لیے مجبور کیا جائے گا۔“

حضرت عائشہؓ، حسن بن علیؓ اور ابن عمر رضی سب کا یہ معمول تھا کہ جب کوئی ان سے مدد کا خواہش کرتا
ہوتا تو یہ فرماتے کہ تم اگر کسی قتل، ٹیکس یا فقر کی پریشان کے باعث سوال کر رہے ہو تو ہماری مدد
واجب ہے، اللہ تعالیٰ نے شریعت کو مقرر ہی اس طرح فرمایا ہے کہ اس میں مخلوق کے مصلح کی
ضمانت دی گئی ہے اور اس طرح کی مجبوری کے بغیر کوئی سوال کرتا ہے تو وہ اللہ تعالیٰ کے دین
سے بھی جاہل ہے اور اس کے بندوں کی مصلحتوں سے بھی نا آشنا ہے!

قرآن کریم کے ایک سے زیادہ مقامات پر قریب و بعید کے پڑوسی کے ساتھ حسن سلوک کا

۱۔ الاسرار: ۲۶، ابن حزم: المحلی: ۳: ۵۲

۲۔ (۱) بحوث اقتصادی و شریعتیہ، ص ۱۴۸

(ب) المحلی: ۳: ۵۵، طبع مصر

حکم دیا گیا ہے مثلاً ارشادِ باری تعالیٰ ہے :

وَاعْبُدُوا اللَّهَ وَلَا تُشْرِكُوا بِهِ شَيْئًا وَبِالْوَالِدَيْنِ إِحْسَانًا
وَبِذِي الْقُرْبَىٰ وَالْيَتَامَىٰ وَالْمَسْكِينِ وَالْجَارِ ذِي الْقُرْبَىٰ
وَالْجَارِ الْجُنُبِ إِلَيْهِ

اور اللہ ہی کی عبادت کرو اور اس کے ساتھ کسی چیز کو شریک نہ بناؤ اور ماں باپ اور
قرابت والوں اور یتیموں اور محتاجوں اور رشتہ دار ہمسایوں اور اجنبی ہمسایوں
سب کے ساتھ احسان کرو۔

غور فرمائیے کہ اس آیت مبارکہ میں اللہ تعالیٰ نے جہاں اپنی عبادت کا حکم دیا، شرک سے منع فرمایا
اور والدین کے ساتھ حسن سلوک کو فرض قرار دیا وہاں قریب و بعید کے پڑوسی کے ساتھ حسن سلوک
کو بھی فرض قرار دیا ہے، اسی طرح آنحضرت صلی اللہ علیہ وسلم کے بہت سے ارشادات میں بھی ہمیں
پڑوسیوں کے ساتھ حسن سلوک کا حکم ملتا ہے مثلاً آپ کا یہ مشہور ارشادِ گرامی ہے :

لَيْسَ مِثْلًا مِنْ بَاتٍ شَبَّعَانَ وَجَارُهُ جَائِعٌ إِلَيْهِ

وہ شخص ہم میں سے نہیں جو خود تو سیر ہو کر سویا اگر اس کا پڑوسی بھوکا سویا۔

اسلام نے پڑوسیوں کے ساتھ اس قدر حسن سلوک کا حکم دیا ہے کہ اس سلسلہ میں مسلم و غیر مسلم
میں بھی کوئی فرق نہیں کیا۔ امام مجاہد سے روایت ہے کہ حضرت عبداللہ بن عمر رضی اللہ عنہما کا ایک غلام ان کے
لیے بکری ذبح کر رہا تھا تو آپ نے اس سے فرمایا ہمارے یہودی پڑوسی کو نہ بھولنا (یعنی اس کے
گھر بھی گوشت پہنچانا) حضرت ابن عمر رضی اللہ عنہما دوبارہ پھر اس کے پاس آئے اور اسے دوبارہ سہ بارہ یہی
تاکید کی تو مجاہد فرماتے ہیں کہ میں نے ازراہِ تعجب پوچھا کہ آپ کتنی دفعہ یہ بات فرمائیں گے؟
ابن عمر رضی اللہ عنہما نے جواب دیا کہ میں یہ اس لیے کہہ رہا ہوں کہ میں نے رسول اللہ صلی اللہ علیہ وسلم کو یہ
ارشاد فرماتے ہوئے سنا :

مَا ذَالَ جَبْرِيلُ يُوصِيْنِي بِالْجَارِ حَتَّى ظَنَنْتُ أَنَّهُ

سَيُورَثُهُ لِیْهِ

جبریل مجھے ہمیشہ پڑوسی کے بارے میں وصیت کرتے رہے حتیٰ کہ میں نے گمان کیا کہ وہ پڑوسی کو باقاعدہ وارث ہی ٹھہرا دیں گے۔
جب کوئی شخص اپنی کسی جائیداد کو کسی دوسرے کے ہاتھ بیچنا چاہے تو اسلام نے پڑوسی کو حق شفعہ عطا کیا ہے، اسلام نے پڑوسیوں کے حقوق کا جو خیال رکھا ہے، حق شفعہ اس کی ایک بہت ہی نمایاں مثال ہے۔

اسی طرح اسلام نے اس بات کو بھی فرض قرار دیا ہے کہ بیت المال میں سے ان لوگوں پر خرچ کیا جائے جو گمانے سے عاجز و قاصر ہوں نیز بہت بوطرحے مردوں عورتوں پر بھی خرچ کرنے کا حکم دیا ہے جب کہ ان کے قریبی رشتہ داروں میں سے کوئی نہ ہو جو ان کی ضروریات کو پورا کر سکتا ہو۔ اسلام اس سلسلہ میں مسلم و غیر مسلم کے مابین بھی کوئی تفریق نہیں کرتا "کتاب الخراج" قاضی ابویوسف میں ہمیں حضرات خلفاء راشدین کے کئی ایسے واقعات ملتے ہیں، جو ہمارے لیے بہترین نمونہ ہیں۔ اسلام نے یہ بھی فرض قرار دیا ہے کہ جس کے پاس مال و دولت ہے، وہ ضرورت مند کو اس قدر دے جس سے اس کی ضرورت پوری ہو جائے؛ چنانچہ حضرت ابوسعید خدری رضی اللہ عنہ سے روایت ہے کہ ہم آنحضرت صلی اللہ علیہ وسلم کے ساتھ سفر میں تھے کہ آپ نے فرمایا:
مَنْ كَانَ مَعَهُ فَضْلٌ زَادَ فَلْيُعِدْ بِهِ عَلَى مَنْ لَا زَادَ لَهُ وَمَنْ كَانَ لَهُ فَضْلٌ ظَهَرَ فَلْيُعِدْ بِهِ عَلَى مَنْ لَا ظَهَرَ لَهُ، ثُمَّ اخَذَ يُعَدُّ دُمِنْ أَصْنَافِ الْأَمْوَالِ حَتَّى ظَنَنَّا أَنْ لَيْسَ لَنَا مِنْ مِمَّا لَنَا إِلَّا مَا يَكْفِيْنَا لِیْهِ

۳۶ لے پڑوسیوں کے حقوق سے متعلق احادیث کے لیے ملاحظہ فرمائیں تفسیر ابن کثیر، سورہ نساء آیت
نیز غزالی کی "احیاء العلوم" کی تخریج احادیث از علامہ عراقی ج ۲ ص ۱۸۸-۱۹۱
طبع مصطفیٰ احلی ۱۳۳۶ھ

۳۷ صحیح البخاری - صحیح مسلم ج ۲ ص ۸۱ طبع کراچی

جبکہ پاس ضرورت زیادہ زادِ راہ ہو وہ اکو دیدے جس کے پاس زادِ راہ نہ ہو جس کے پاس ضرورت سے زیادہ سواری ہو وہ اس کو دے دے جس کے پاس سواری نہ ہو پھر آپ نے اسی طرح مختلف قسم کے اموال شمار کرائے حتیٰ کہ ہم نے یہ خیال کیا کہ ہمیں اپنے مال پر صرف اسی قدر حق ہے جس سے ہماری ضروریات پوری ہوں اور بس! حضرت ابو موسیٰ اشعری رضی اللہ عنہ سے روایت ہے کہ رسول اللہ صلی اللہ علیہ وسلم

نے فرمایا:

إِنَّ الْأَشْعَرِيَّيْنَ إِذَا أَرْمَلُوا فِي الْغَنَاءِ، أَوْ قَلَّ طَعَامُ عِيَالِهِمْ بِالسَّدِينَةِ، جَمَعُوا مَا كَانَ عِنْدَهُمْ فِي ثَوْبٍ وَاحِدٍ، ثُمَّ أَقْسَمُوا بِهِ بَيْنَهُمْ فِي إِئَاءٍ وَاحِدٍ بِالسُّوَيْتَةِ، فَهَمُّ مِثِّي وَأَنَا مِنْهُمْ لِيَه

”اشعریوں کا جب جنگ میں زادِ راہ ختم ہو جاتا ہے یا مدینہ میں ان کے اہل و عیال کا کھانا کم پڑ جاتا ہے تو وہ اپنے سارے مال کو ایک کپڑے میں جمع کر کے سب میں مساوی طور پر تقسیم کر لیتے ہیں، یہ لوگ میرے ہیں اور میں ان کا ہوں۔“

امام بخاری نے اپنی صحیح میں ذکر فرمایا ہے کہ ایک موقع پر تین سو صحابہ کرام تھے کہ ان کا زادِ راہ کم ہو گیا تو حضرت ابو عبیدہ بن جراح رضی اللہ عنہ نے ان کے زادِ راہ کو توشہ توشہ دانوں میں جمع کیا اور اس میں سے سب کو مساوی طور پر خوراک تقسیم کی گئی۔

خود آنحضرت صلی اللہ علیہ وسلم نے اپنے عمل سے تکافل اجتماعی کی بہترین مثالیں پیش فرمائی ہیں حتیٰ کہ قبل از بعثت بھی اس سلسلہ میں آپ کا کردار بے حد مثالی تھا جیسا کہ ام المومنین حضرت خدیجہ الکبریٰ رضی اللہ عنہا کے ان الفاظ سے ثابت ہوتا ہے جو انہوں نے اس وقت استعمال فرمائے تھے جب آپ نے پہلی وحی کے نزول کے بعد گھر آکر ان سے فرمایا تھا کہ ”مجھے کپڑا اڑھاؤ“ اجنبیہ حضرت خدیجہ رضی اللہ عنہا نے فوراً کپڑا اڑھا دیا، جب آپ کو سکون ہوا تو آپ نے حضرت خدیجہ

رضی اللہ عنہا کو نزول وحی کا تمام واقعہ کہہ سنایا اور پھر فرمایا کہ :
 نَحْشِيْتُ عَلَى نَفْسِي -

مجھے جان کا خوف ہے ۔

حضرت خدیجہ رضی اللہ عنہا نے سن کر عرض کیا :

كَلَّا وَاللَّهِ مَا يَخْزِيكَ اللَّهُ أَبَدًا ، اِنَّكَ لِتَصِلَ السَّرْحَمَ وَتَقْصِرَى
 الضَّيْفَ وَتَحْمِلِ الْكُلَّ وَتَعِينِ عَلَى نَوَائِبِ الْحَقِّ لَعَلَّ
 ہرگز نہیں ! واللہ! اللہ آپ کو ہرگز رسوا نہیں کرے گا کیونکہ آپ حملہ رحمی کرتے
 ہیں ، مہمانوں کی مہمانداری اور بے چاروں کی چارہ گری فرماتے اور مغس کے لیے
 ذریعہ معاش مہیا کرتے ہیں اور حق رسی کی کڑی مصیبت میں مددگار بنتے ہیں !

کمائی کے ناجائز طریقوں کی حرمت | اسلام نے کمائی کے ناجائز طریقوں کو قطعی طور پر
 حرام قرار دے دیا ہے یعنی رشوت ہر یا اقتدار
 اور اثر و رسوخ کا غلط استعمال ، لوگوں کو دھوکا دینا ہو یا کسی بھی دوسرے باطل طریقے کو اختیار
 کر کے لوگوں کو ان کے اموال محروم کرنا ، لوگوں کو ضروریات زندگی سے محروم کر دینا ہو
 یا ان کی مجبوریوں سے ناجائز فائدہ اٹھانا ، غرض کمائی کے جس قدر بھی ناجائز طریقے ہیں اسلام نے
 انہیں قطعی طور پر حرام قرار دیا ہے ۔ اگر کوئی شخص کسی بھی ناجائز طریقے سے کدے تو اسلامی حکومت
 کو یہ اختیار ہوتا ہے کہ اسے چھین کر بیت المال میں جمع کر دے ، اسلام نے کمائی کے ناجائز
 طریقوں کو جو حرام قرار دیا ہے تو اس میں بھی یہی حکمت و مصلحت مضمون ہے کہ اسلام اس طرح
 معاشرے کے افراد اور مختلف طبقات کے مابین اقتصادی توازن اور اعتدال پیدا کرنا چاہتا
 اور معاشی تفاوت کو کم سے کم کرنا چاہتا ہے نیز اسلام یہ بھی چاہتا ہے کہ لوگوں کو باہمی اقتصادی
 تعلقات تکافل ، مہر و محبت ، رحمت و شفقت ، صداقت اور عدل و احسان کی بنیادوں پر متلازم
 ہوں اور لوگ اپنے معاملات میں ہر اس چیز سے اجتناب کریں فطرت سلیمہ جس سے انکار کرنی ہو

لے صحیح البخاری ، باب کیف کان بدو الوحی الی رسول اللہ صلی اللہ علیہ وسلم

جس سے نفرت اور بغض کے جذبات پروان چڑھتے ہوں، جس سے طبقاتی کشمکش پیدا ہوتی ہو اور جس سے اجتماعی زندگی اضطراب اور انتشار کا شکار ہوتی ہو!

کمانی کے ناجائز طریقوں کی حوصلہ شکنی سے اسلام کے سامنے ایک بلند ترین مقصد یہ بھی ہے کہ اسلام لوگوں کو محنت اور جدوجہد سے مال کمانے اور اسے بڑھانے کی ترغیب دیتا ہے اور سستی، دودھمی اور کمائی کے ان تمام طریقوں کی حوصلہ شکنی کرتا ہے جو باوقار اور معزز نہ ہوں یا جن کو اختیار کر کے محنت و مشقت کے بغیر انسان زیادہ سے زیادہ مالی فوائد حاصل کرنے کی کوشش کرتا ہے۔

اسی سلسلہ کی ایک بے حد نمایاں کڑی یہ ہے کہ اسلام نے سود کو بلاشبک و شبہہ قطعی طور پر حرام قرار دے دیا ہے اور اسے اکبر الکبائر میں سے شمار کیا ہے۔ سودی کاروبار کو اللہ تعالیٰ اور اس کے رسول سے جنگ قرار دیا ہے۔ اور ساتھ ہی یہ بھی اعلان فرما دیا ہے کہ:

وَمَا آتَيْتُم مِّن رِّبَا لِيَرْبُوَا فِيْ أَمْوَالِ النَّاسِ فَلَا يَرْبُوْا
عِنْدَ اللّٰهِ ۚ وَمَا آتَيْتُم مِّنْ زَكٰوةٍ تُرِيدُوْنَ وَجْهَ اللّٰهِ
فَاُولٰٓئِكَ هُمُ الْمُضْمِعُوْنَ ۗ

اور جو تم سود دیتے ہو کہ لوگوں کے مال میں افزائش ہو تو اللہ کے نزدیک اس میں افزائش نہیں ہوتی اور جو تم زکوٰۃ دیتے ہو اور اس سے اللہ کی رضامندی طلب کرتے ہو تو (وہ موجب برکت ہے اور) ایسے ہی لوگ (اپنے مال کو) دوچند سے چند کرنے والے ہیں۔

نیز ارشاد باری تعالیٰ ہے:

الَّذِيْنَ يَأْكُلُوْنَ الرِّبٰوَا لَا يَقُوْمُوْنَ اِلَّا كَمَا يَقُوْمُ الَّذِي
يَخْطُطُهُ الشَّيْطٰنُ مِنَ الْمَسِّ ط ذٰلِكَ بِاَنَّهُمْ قَالُوْا اِنَّمَا
الْبَيْعُ مِثْلُ الرِّبٰوَا ۗ وَاَحَلَّ اللّٰهُ الْبَيْعَ وَحَرَّمَ الرِّبٰوَا فَمَنْ
جَاءَهُ مَوْعِظَةٌ مِّنْ رَبِّهٖ فَاتَّكَلٰهُ فَلَهٗ مَا سَلَفَ ط وَاَمْرٌ

إِلَى اللَّهِ طَوْمَنَ عَادَ فَأُولَئِكَ أَصْحَابُ النَّارِ هُمْ فِيهَا خَالِدُونَ
يَسْحَقُ اللَّهُ السَّيِّئِينَ إِذْ يُؤْتِي السَّدَقَاتِ ط وَاللَّهُ لَا يُحِبُّ كُلَّ كَفَّارٍ
اٰثِيْمٍ ۝ اِنَّ الَّذِيْنَ اٰمَنُوْا وَعَمِلُوا الصَّالِحَاتِ وَاقَامُوا الصَّلَاةَ
وَآتَوُا الزَّكَاةَ لَهُمْ اَجْرُهُمْ عِنْدَ رَبِّهِمْ ۝ وَلَا خَوْفٌ عَلَيْهِمْ
وَلَا هُمْ يَحْزَنُوْنَ ۝ يَا أَيُّهَا الَّذِينَ آمَنُوا اتَّقُوا اللَّهَ وَذَرُوا
مَا بَقِيَ مِنَ السَّبْإِ اِنَّ كُنْتُمْ مُؤْمِنِيْنَ ۝ فَاِنْ لَّمْ تَفْعَلُوْا
فَاذْنُوْا بِحَسْرَتٍ مِّنَ اللّٰهِ وَرَسُوْلِهِ ۝ وَاِنْ نَّبِئْتُمْ فَلَكُمْ دَعْوٰسُ
اَمْوَالِكُمْ ۝ لَا تَظْلِمُوْنَ وَلَا تُظْلَمُوْنَ ۝

جو لوگ سو دکھاتے ہیں وہ (قبروں سے) اس طرح (حواس باختہ) اٹھیں گے جیسے
کسی کو حق نے لپیٹ کر دیوانہ بنا دیا ہو یہ اس لیے کہ وہ کہتے ہیں کہ سودا بیچنا بھی تو
(نفع کے لحاظ سے) ویسا ہی ہے جیسے سود (لینا) حالانکہ سودے کو اللہ نے حلال
کیا ہے اور سود کو حرام تو جس شخص کے پاس اللہ کی نصیحت پہنچی اور وہ (سود لینے
سے) باز آگیا تو جو پہلے بہر چکا وہ اس کا اور (قیامت میں) اُس کا معاملہ اللہ کے
سپر د اور جو پھر لینے لگا تو ایسے لوگ دوزخی ہیں کہ ہمیشہ دوزخ میں (صلتے) رہیں گے۔
اللہ سود کو نابود (یعنی بے برکت) کرتا اور خیرات (کی برکت) کو بڑھاتا ہے اور اللہ
کسی ناشکرے گنہگار کو دوست نہیں رکھتا۔ جو لوگ ایمان لائے اور نیک عمل کرتے
اور نماز پڑھتے اور زکوٰۃ دیتے رہے اُن کو ان کے کاموں کا صلہ اللہ کے ہاں ملے
گا اور قیامت کے دن (اُن کو نہ کچھ خوف ہوگا اور نہ وہ غم ناک ہوں گے۔ مومنو!
اللہ سے ڈرو اور اگر ایمان رکھتے ہو تو جتنا سود باقی رہ گیا ہے اُس کو چھوڑ دو۔ اگر
ایسا نہ کرو گے تو خبردار ہو جاؤ (کہ تم) اللہ اور رسول سے جنگ کرنے کے لیے
(تیار ہوتے ہو) اور اگر توبہ کر لو گے (اور سود چھوڑ دو گے) تو تم کو اپنی پہلی

لینے کا حق ہے جس میں نہ اوروں کا نقصان اور نہ تمہارا نقصان ۔
سود کی حرمت کے بعد آنحضرت صلی اللہ علیہ وسلم نے ان تمام فرائد کا خاتمہ فرمایا جو پرانے
قرضوں پر حاصل ہوتے تھے ؛ چنانچہ آپ نے فرمایا :

أَلَا إِنَّ سِرَابَ الْجَاهِلِيَّةِ مَوْضُوعٌ عَنْكُمْ كَلَّةٌ، لَكُمْ دَعْوَةٌ وَس
أَمْوَالِكُمْ لَا تَظْلِمُونَ وَلَا تُظْلَمُونَ، وَأَوَّلُ سِرَابٍ أَبَدٌ بِهِ
رَبِّي الْعَبَّاسُ بْنُ عَبْدِ الْمُطَّلِبِ لِي

زمانہ جاہلیت کا تمام سود ختم کر دیا گیا ہے ، تمہیں اپنی اصل رقم ملے گی جس میں نہ اوروں
کا نقصان ہے اور نہ تمہارا نقصان ۔ میں سب سے پہلے اپنے چچا عباس بن عبدالمطلب
کے سود کے خاتمہ کا اعلان کرتا ہوں ۔

سودی لین دین اور کاروبار چونکہ اپنے اندر بے حد و حساب خرابیاں اور برائیاں رکھتا ہے
لہذا اسلامی شریعت نے سود کو حرام قرار دیا ہے جیسا کہ سابقہ تمام آسمانی ادیان و مذاہب
میں بھی سود حرام تھا ۔

اسی طرح اسلام نے ان تمام معاملات کو بھی حرام قرار دیا ہے جو دھوکا ، ملاوٹ ، رشوت ،
اکل بالباطل یا ناپ تول میں کمی پر مشتمل ہیں ۔ ارشاد باری تعالیٰ ہے :

وَلَا تَأْكُلُوا أَمْوَالَكُمْ بَيْنَكُمْ بِالْبَاطِلِ وَتَذَلُّوا بِهَا إِلَى
الْحُكَّامِ لِيَأْكُلُوا فَرِيقًا مِّنْ أَمْوَالِ النَّاسِ بِالْإِثْمِ وَأَنْتُمْ
تَعْلَمُونَ ۝

” اور ایک دوسرے کا مال ناحق نہ کھاؤ اور نہ اس کو (رشوتاً) حاکموں کے پاس پہنچاؤ
تاکہ لوگوں کے مال کا کچھ حصہ ناجائز طور پر نہ کھا جاؤ اور (اسے) تم جانتے بھی ہو“

نیز فرمایا :
 وَإِذَا كَانُوا مِنْكَ يَمْسُرُونَ ۖ إِذْ أَكْتَلُوا عَلَى النَّاسِ يَسْتَوْفُونَ ۖ
 وَإِذَا كَانُوا مِنْكَ يَمْسُرُونَ ۖ إِذْ أَكْتَلُوا عَلَى النَّاسِ يَسْتَوْفُونَ ۖ
 أَتَهُمْ مَبْعُوثُونَ ۖ لِيَوْمٍ عَظِيمٍ ۖ

”ناپ اور تول میں کمی کرنے والوں کے لیے خرابی جو لوگوں سے ناپ کر لیں تو پورا
 لیں اور جب ان کو ناپ کر یا تول کر دیں تو کم دیں کیا یہ لوگ نہیں جانتے کہ اٹھائے
 بھی جائیں گے (یعنی ایک بڑے سخت دن میں)“
 اسی طرح آنحضرت صلی اللہ علیہ وسلم کا ارشادِ گرامی ہے :
 مَنْ عَشَّ فَلَيْسَ مِنِّي
 جو دھوکا دے وہ مجھ سے نہیں ہے۔

نیز فرمایا :
 البيعان بالخيار ما لم يفتقا، فان صدقا وبينا بورك
 لهما في بيعهما وان كتما وكذبا محقت بركة بيعهما اليه
 بائع ومشتري دونوں کو اس وقت تک اختیار ہے جب تک وہ آگ آگ نہیں
 ہو جاتے، اگر دونوں سچ بولیں اور ہر چیز کو صاف صاف بیان کر دیں تو انکی بیعت
 میں برکت ڈال دی جاتی ہے اور اگر وہ دونوں ایک دوسرے سے کچھ چھپائیں یا
 جھوٹ بولیں تو ان کی برکت کو ختم کر دیا جاتا ہے۔

مزید فرمایا :
 انه لا يربو لحم نيت من سحت الا كانت النار اولى به
 انسانی جسم کا جو گوشت مال حرام سے پرورش پاتا ہے، اس کا سب سے بہتر ٹھکانا

جہنم کی آگ ہے۔

اور فرمایا :

لايكسب عبد مالاً حراماً فيصدق به فيقبل منه، ولا ينفق
منه فيبارك له فيه، ولا يتركه خلف ظهره الا كان زاداً
الى الناس عليه

جو شخص مال حرام کم کر صدقہ کرتا ہے تو اس کا یہ صدقہ قبول نہیں کیا جاتا، اگر اسے
خرچ کرتا ہے تو اس میں برکت نہیں ہوتی اور اگر اسے بعد از وفات اپنے بچے چھوڑ کر جاتا
ہے تو وہ جہنم کا زور راہ بنتا ہے۔

سیدنا حضرت عمر فاروق رضی اللہ عنہ نے اس دووہ کو گرا دیا تھا جس میں پانی کی ملاوٹ کی گئی
تھی، اس سے ایک تو ملاوٹ کرنے والے کی تادیب مقصود تھی اور دوسروں کے لیے سرزنش بھی کہ
جو بھی اشیا میں ملاوٹ کرے گا، ان کی اشیا کو ضائع کر دیا جائے گا۔

اسی طرح معاشی نامہاریوں کے خاتمہ اور ناجائز دولت سے باز رکھنے کے لیے اسلام نے ذخیرہ
اندوزی کرنے پر بھی پابندی لگا دی ہے؛ چنانچہ آنحضرت صلی اللہ علیہ وسلم کا مشہور ارشاد گرامی ہے:

من احتكر طعاما اربعين يوماً فقد برئ من الله وبرئ
الله منه؛ عليه

جو شخص چالیس دن تک کھانے کی کسی چیز کی ذخیرہ اندوزی کرتا ہے تو وہ اللہ سے
بری اور اللہ تعالیٰ اس سے بری ہے۔

بہر حال دھوکا، فراڈ، ملاوٹ، رشوت، سود، ذخیرہ اندوزی، ناپ تول میں کمی اور اکل
بالبطل کی جس قدر بھی صورتیں کسی بھی زمانے اور کسی بھی علاقے میں مروج ہوں، ان سب کی ممانعت
کے سلسلہ میں آنحضرت صلی اللہ علیہ وسلم کا ایک ہی ارشاد گرامی کافی ہے اور وہ ہے کہ:

لا ضرر ولا ضرار

لہ رواہ صاحب مصابیح السنۃ فی الحسان

لہ رواہ احمد فی مسندہ

مستحب صدقات و خیرات | مالی اور معاشی نامہواریوں کے ازالے کے لیے اسلام نے

صاحبِ ثروت لوگوں کو فقراء و مساکین پر خرچ کرنے کی خصوصی ترغیب دی ہے، صدقہ و خیرات کو تقرب الہی کے حصول کا ایک خاص ذریعہ بتایا ہے جب کہ مال کو جمع کر کے رکھنے اور خرچ نہ کرنے کو کبیرہ گناہ قرار دیا اور اس پر سخت سزا کی وعید سنائی ہے۔ اختصار کے پیش نظر دلائل کا حوالہ دینا اس وقت ممکن نہیں۔ خواہش مند احباب کی خدمت میں گزارش ہے کہ وہ قرآن مجید میں سورۃ البقرہ کی آیت ۱۷۷، ۲۵۴، ۲۷۱، ۲۷۲، ۲۷۶، سورۃ توبہ کی آیت ۳۴-۳۵، سورۃ المعارج کی آیت ۳۲-۲۵، سورۃ روم کی آیت ۳۸ اور سورہ حدید کی آیت ۱۷ کا ضرور مطالعہ فرمائیں!

بہر آئینہ امید ہے کہ سابقہ گزارشات کے مطالعہ سے قارئین کرام کے سامنے یہ حقیقت یقیناً اظہر من الشمس ہوگئی ہوگی کہ اسلام نے عدل اجتماعی اور تکافل و تضامن اقتصادی کے حصول اور معاشرے سے معاشی نامہواریوں کے خاتمہ کے سلسلہ میں جس قدر سنہری اصول عطا فرمائے ہیں قدیم و جدید ادیان و مذاہب عالم میں سے کوئی ایک نہیں جو اس باب میں بھی اسلام کا سہیم و شریک بن سکتا ہو۔ معاشی نامہواریوں کے خاتمہ کے لیے اسلام نے جو معاشی نظام پیش کیا ہے، یہ نظام بے حد عادلانہ اور حکیمانہ نظام ہے، اس نظام میں انفرادی ملکیت کا بھی احترام کیا گیا ہے، مال و دولت کے حصول اور کام کاج سے کبھی منع نہیں کیا گیا بلکہ اسلام یہ چاہتا ہے کہ محنت کرنے والے انسان کو اس کی محنت کا اس دنیا میں بھی ثمرہ طیبہ ضرور ملے، اسلام اپنے سنہری اصولوں کی برکت سے معاشرے میں معاشی و اقتصادی توازن و اعتدال پیدا کرنا چاہتا ہے، وہ معاشی تفادیت کو کم سے کم کر کے طبقاتی کشمکش کو ختم کرنا چاہتا ہے۔ اسلام لوگوں کے اقتصادی تعلقات کو بھی تکافل، تضامن، تعاون، نیکی و تقویٰ اور عدل و احسان کی مضبوط اخلاق بنیادوں پر استوار کرنا چاہتا ہے۔ آج بھی ہم اگر اسلام کے ان سنہری اصولوں کو اپنائیں اور اس کی پاک تعلیمات کو حرز جان بنالیں تو دکھوں سے بھری ہوئی یہ دنیا امن، چین اور سکون کا گہوارہ بن سکتی ہے اشتراکی نظام کا عبرت ناک انجام لوگوں نے اپنی آنکھوں سے دیکھ لیا، سرمایہ دارانہ نظام کا انجام بھی چند دنوں بعد ضرور دیکھ لیں گے، جس نظام کو دوام اور بقا نصیب ہے اور جس میں ساری انسانیت کی فلاح و بہبود کا راز بھی مضمر ہے وہ صرف اور صرف

دین اسلام ہے۔
 ذٰلِكَ الدِّينُ الْقَيِّمُ وَلٰكِنَّ اَكْثَرَ النَّاسِ
 لَا يَعْلَمُوْنَ -
 یہی سیدھا دین ہے لیکن اکثر لوگ نہیں جانتے !
